

శ్రీ రామకృష్ణ లీలామృతము

(రేక శ్రీరామకృష్ణ జీవిత చరిత్ర)

అనువాదకులు :

కీ. శే. వెదురుమూడి కృష్ణరావుపంతులుగారు, బి. ఏ. శ్రీ కందుకూరు మల్లికార్జునంగారు, బి. ఏ.

ప్రకృతమైన చతువు, ఆకలంకమైన జీవితము, లోకోత్తరమైన సందేశము. దేహమును పులకరింపజేయు ఆధ్యాత్మికానుభవములు—శైలి సరళము, మధురము, భాష నిర్దుష్టము.—సర్వోధముల నమూల్యమైన గ్రంథరాజము.

—శ్రీ పా. వే. రాజమన్నారంగారు, గో॥ ప్రధాన స్వాయమూర్తి, మద్రాసు.

* * * ఈ గ్రంథము విషయానురూపమైన సుబోధమైన శైలిలో రచింపబడినదనుటకు ఎట్టి సందేహమును లేదు. * * *

—శ్రీ పింగళి లక్ష్మీకాంతంగారు.

* * * ఆధునిక కాలములో వెలువడిన కొలది మహాగ్రంథములలో, అన్ని విధముల నిది యొకటి. * * *

—శ్రీ రాళ్లపల్లి అనంతకృష్ణకర్మగారు.

526 పుటలు

(తృతీయ ముద్రణము)

వెల : రూ. 5/-

శ్రీ వివేకానంద జీవితచరిత్ర

(శ్రీ చిరంతనానందస్వామి ప్రణీతము)

ఇందు శ్రీ స్వాములవారి జీవితమున నింతకు పూర్వము గ్రంథనములుగాని ముఖ్య సంఘటన లెన్నియో శ్రీవారి సోదరశిష్యులవలన విని వ్రాయబడినవి. ఇది శ్రీ స్వాములవారి సంపూర్ణ చరిత్ర!

నిర్దుష్టమైన భాష, అందమైన అచ్చు, ఆకర్షకమైన రూపము.

438 పుటలు

(అష్టమ ముద్రణము)

వెల : { సాదా ప్రతి రూ. 3.50
అట్ట బైండు రూ. 4/-

శ్రీ శారదాదేవి చరిత్ర

(మూడవ కూర్పు)

రచయిత : శ్రీ చిరంతనానందస్వామి

ప్రతి స్త్రీయును పురుషుడును... చదువవలసిన గ్రంథ మిది... అమృతకలశము!... అనన్యసామాన్య సీతిమంజరి... తియ్యని తెలుగు... పాలవంటి శైలి... —ఆంధ్రప్రభ

246 పుటలు

వెల : రూ. 2/-

అద్రెసు : మేనేజరు, శ్రీ రామకృష్ణమఠము, మైలాపూరు, మద్రాసు - 4

స్వామి - శిష్య సంవాదములు

(శ్రీమద్వివేకానందస్వామితోడి సంభాషణలు)

అనువాదకులు : కీ. శే. కందుకూరు మల్లికార్జునంగారు

సాంసారిక సమస్యలు పరిష్కరించుకొనదలచినను సమాధిస్థితి సాధింపదలచినను ; రాజకీయవిశేషము లాకళింపదలచినను, లలితకళారహస్యము లవగతముచేసికొనదలచినను — ఇంతేల, తాకి కాతాకిక విషయములలో వేనినిగుఱించిగాని మీ పరిజ్ఞానము వృద్ధి గావించుకొన దలచినచో ఈ గ్రంథమును తప్పక చదువుడు. నవభారతభాగ్యవిధాత శ్రీమద్వివేకానందస్వామిచంద్రులు శిష్యులతో కావించిన యీ ప్రసంగములలో వారి అనుభవసర్వస్వము రాశీభూతమై యున్నది. సులభశైలి, హృదయమును పట్టి యిచ్చు సంభాషణలు, ముచ్చటైన అచ్చుకూర్పు.

పుటలు : 552+12 (అకారాది అనుక్రమణికతో) వెల : రూ. 5/-

శ్రీ మద్భగవద్గీత

అనువాదకులు : శ్రీ నిర్వికల్పానందస్వామిలవారు

ఇది మూలశ్లోకములు, ప్రతిపదార్థము, ధారాళమగు అనువాదము, శ్రీధరీయ టీకాసారము, విశేషాంశములు, సానువాదగీతాపాఠక్రమము, ధ్యానమాహాత్మ్యములు, సమభావాత్మకములగు ఉపనిషద్వాక్యసూచిక, వేదాంతసూత్రసూచిక, గీతాశ్లోకసూచిక, శబ్దానుక్రమణిక—ఇన్నిటితో విరాజిల్లుచున్నది.

పుటలు : 480 (అందమయిన అతివ కూర్పు) వెల : రూ. 4

ఆడ్రెసు : మేనేజరు, శ్రీ రామకృష్ణమఠము, మైలాపూరు, మద్రాసు - 4

వ దంతులను వినవద్దు


వ దంతులను వ్యాప్తిచేయవద్దు

మంట చేస్తూనే విశ్రమించండి

అదిగోయు నిమిగ్గ భోజన శ్రమవారిర
బల్లుడు, ఆ ఆశ్రయకర కేరీసిన్
కుకరా సౌకర్యమును నిచ్చి తిథి
కొలుపువరేగి. బోకాద కాలదల్లి అదిగ
నూదిరి—పరిశ్రమవిల్లి.

కల్గిదలను మురియి బోకాగిల్లి, దొకి
అదిద బోకాగిల్లి, కణి గే జోగియిల్లి ముకు
ఒక మూళిగేయిల్లి ముసియోగిదు. ఈ జోగి
కుకరా స్వజ్ఞ, నేర ముకు, నరళ-దుడిమ్మ
చేవరు అభివృద్ధి కంబనిగిల్లి.

- మురికి, దుమ్ము వుండవు, మని
పట్టుదు, మంటలు లేవవు
- ఖర్చు చాలా తక్కువ, పూర్తిగా
సురక్షితమైనది
- తేలికగా ఎక్కడికి పదితే
అక్కడికి తీసికొని వెళ్లవచ్చు



PATENT NO. 62354, 09, 87

ఖాస్ జనతా కిరోసిన్ కుక్కర్

మంట బాగా | తేలికగా చేసుకోండి

ఉత్పత్తిదారులు:

ఓరియంటల్ మెటల్ ఇండస్ట్రీస్ ప్రైవేట్ లిమిటెడ్

77, బొంబార్ స్ట్రీట్, కలకత్తా-12

శ్రీ రామ కృష్ణ ప్రభ

సంపుటము ౧౯

౧౯౬౩, ఫిబ్రవరి; కుభకృత్తు - మాఘము

సంచిక ౮

విషయ సూచిక

సౌందర్యలహరి ౨౭౩
శ్రీ వివేకానందమరందబిందువులు (౨) — శ్రీ చిరంతనానందస్వాముల అనుక్తి ౨౭౭
శ్రీ వివేకానందస్వాముల 'నిత్యవాణి' 'విశ్వవాణి' — శ్రీ మోరార్జుదేశాయగారు ౨౭౯
శ్రీ ప్రేమానందస్వామి — [సంపాదకీయము] ౨౮౪
శ్రీ వివేకానందస్వామి : సనాతనధర్మముహాప్రవక్త			
— శ్రీ యల్లంరాజు చెంచు సుబ్బారావుగారు, బి.కామ్., ఆనర్స్., ఎల్ ఎల్.బి. ౨౮౯
భారతదేశమునకు శ్రీ వివేకానందుని సందేశము — బ్రహ్మచారిణి శర్వాణి ౨౯౪
శ్రీ వివేకానందస్వామి శతతమజయంతిముహూర్తవములు ౨౯౯
వార్తలు, విశేషాలు ౩౧౦
గ్రంథపరిచయం ౩౧౨

Our Thus Spake Series

Compiled by Swami Suddhasatwananda (except items 2 & 7)

1. **THUS SPAKE SRI RAMAKRISHNA** Pp. 128, Price nP. 40
Choicest selections from the sayings of Sri Ramakrishna
2. **THUS SPAKE VIVEKANANDA** Pp. 100, Price nP. 40
Most inspiring sayings of Swami Vivekananda
3. **THUS SPAKE THE HOLY MOTHER** Pp. 102, Price nP. 40
Choicest selections from the sayings of the Holy Mother
4. **THUS SPAKE THE BUDDHA** Pp. 120, Price nP. 40
Choicest selections from the sayings of Lord Buddha
5. **THUS SPAKE SRI KRISHNA** Pp. 108, Price nP. 40
Choicest selections from the sayings of Lord Krishna
6. **THUS SPAKE THE CHRIST** Pp. 110, Price nP. 40
Choicest selections from the sayings of Lord Jesus Christ
7. **THUS SPAKE PROPHET MUHAMMAD** Price nP. 40
Choicest selections from the sayings of Prophet Muhammad
8. **THUS SPAKE GURU NANAK**
Choicest selections from the sayings of Guru Nanak

SRI RAMAKRISHNA MATH
MYLAPORE :: MADRAS-4

రామకృష్ణుడు, వివేకానందస్వామి

రచయిత :

శ్రీ జవాహర్‌లాల్ నెహ్రూ

అనువాదకులు :

కీ. శే. కందుకూరు మల్లికార్జునంగారు

ముచ్చటైన అచ్చు, అందమైన ఆకృతి

పుటలు : 36 పేజీ దీమి 1/16

వెల : రూ. 0-25 మాత్రమే

అడ్రెసు :

మేనేజరు, శ్రీరామకృష్ణమఠము,

మైలాపూరు, మద్రాసు - 4

శ్రీ రామకృష్ణ ఉవాచ శ్రీ శారదా సూక్తి నవనీతము శ్రీ వివేకానంద శంఖారావము

అనువాదకులు :

కీ. శే. కందుకూరు మల్లికార్జునంగారు

శ్రీ రామకృష్ణపరమహంస, శ్రీ శారదాదేవి, శ్రీ వివేకానందస్వామి — వీరు మువ్వరును లోకమున కొనగిన నందేశమునందలి ముఖ్యాంశములు ఏర్పి కూర్చి విడి విడిగా సులభశైలియందు ముద్రింపబడియున్నవి. ఈ గ్రంథములలో జీవితమునందలి వివిధమట్టములకు, వివిధవిషయములకు సంబంధించిన ఉపదేశములు గలవు. అందఱును చదివి తరింపగల చిన్న చిన్న పుస్తకములు.

పాకెట్టు సెజ్

ప్రజ్ఞుల ముద్రణము

శ్రీ రామకృష్ణ ఉవాచ 0-37

శ్రీ వివేకానంద శంఖారావము 0-40

శ్రీ శారదా సూక్తి నవనీతము 0-40

అడ్రెసు: మేనేజరు, శ్రీరామకృష్ణమఠము,

మైలాపూరు, మద్రాసు - 4

శ్రీరామకృష్ణమిషన్ (సేవాసంస్థ):

తదాదర్శములు : కార్యావళి

అనువాదకులు :

కీ. శే. కందుకూరు మల్లికార్జునంగారు

ప్రవ్రథమమున శ్రీరామకృష్ణమిషన్

ఎట్లు స్థాపింపబడినదియు, ఆ సంస్థయొక్క ఆదర్శములు, అది కావించుచున్న సేవా కార్యాలయము నిందు వివరముగ డెలుపబడియున్నవి.

(ప్రథమ ముద్రణము)

పుటలు : 54

వెల : 50 న.పె.

“భారతయువజనులారా!”

అనువాదకులు :

కీ. శే. తత్త్వానందస్వామిలవారు

భారతయువజనులను ప్రబోధించి వివేకానందస్వామిలవా రొసగిన ఉపన్యాసముల సంపుటికరణము! ఒక్కొక్క ఉపన్యాసము భావగాంభీర్యము గలిగి యలరారుచున్నది.

ముచ్చటగు మొదటి కూర్పు :

274 పుటలు

వెల : రూ. 2

అడ్రెసు: మేనేజరు, శ్రీరామకృష్ణమఠము, మైలాపూరు, మద్రాసు - 4



‘అఖిలభూతానాం గుణః, యోక్షణంబు యంతనిక్కప నీవ ననుభవ్య ముగను వత్సః’

— శ్రీ శారదాచంద్రం

శ్రీరామకృష్ణ ప్రభి

సంపుటము ౧౯ } సం. ౬౩ - ఫిబ్రవరి :: శుభకృత్తు.. మాఘము { సం. ౬౪ - ౮

శ్రీ:

సౌందర్యలహరి

మూలము :

శ్రీ శంకరభగవత్పాదులు

టిక :

నే. భ.

అమూ తే వక్షోజా వమృతరస మాణిక్యకలశౌ
న సందేహస్పన్దో నగపతిపతాకే మనసి నః
పిబన్తే తౌ యస్మా దవిదిత వదూనజ్గరసికౌ
కుమారా వద్యాపి ద్వీరదవదనక్రౌఞ్చదళనౌ ॥

౩౩

‘హే నగపతిపతాకే ఓ పర్వతరాజన్ జయంతీ
అమూ శో
తే నీ
వక్షోజౌ కుసములు
అమృతరస సుధారసమునిండిన
మాణిక్య కలశౌ మాణిక్యపు
నః గిండు
మనసి మాకు
సందేహస్పన్దః మనస్సులో
కుమారా సందేహలేశమును
లేదు

యస్మాత్ తౌ
పిబన్తే
ద్వీరదవదన
క్రౌఞ్చదళనౌ
అవిదిత
వధూనజ్గరసికౌ
రసికౌ
అద్యాపి
కుమారౌ
(భగవతః)

వీలయన
ఆస్థనములను
త్రాగుచున్నవారై
గజాననుడును
కుమారిస్వామియు
ఎఱుగ బడసి
స్త్రీసంభోగ
స్వార్సముగలవారై
ఇప్పటికిని
శిశువులుగనే
(ఉన్నారం.)

తా॥ నీ స్తన్యమును త్రాగిన వినాయకడును కుమారస్వామియు ఇప్పటికిని శిశువులుగనే ఉన్నారు, స్త్రీసంభోగస్వారస్యము ఎఱుగకున్నారు, కావున వారు త్రాగినది పాలు కాదు, అమృతరసమే, అట్టి అమృతరసమునుండిన మాణిక్యపుగింజ్జే నీపాలిండ్లు, ఈవిషయమున, ఓపర్వత రాజువై జయంతీ, మా కిసుమంతయు సందియము లేదు.

వహ త్యమ్బ స్తమ్బేరమదనుజకుమ్భప్రకృతిభిన్
సమారబ్ధాం ముక్తామణిభి రమలాం హారలతికామ్
కుచాభోగో విమ్వాధరచుచిభి రస్తళ్ళదిలితాం
ప్రతాపవ్యామిశ్రాం పురదమయితుః కీర్తి మివ తే ॥

౭౪

హీ అమ్మ	ఓ అమ్మా	విమ్బం	దొండపండునుబోలిన
తే	నీ	అధరచుచిభిః	మోవికాంతులలో
కుచం	సనముల	అ నః	లోపల
అభోగః	విరివి	శబలితామ్	కలిసిపోయినదియు అయిన
స్తమ్బేరమ	గజ	హారలతికామ్	ముక్తావళిని
దనుజ	రాక్షసుని	ప్రతాప	తేజస్సులో
కుమ్బ	కుంభములే	వ్యామిశ్రామ్	కూడినదగు
ప్రకృతిభిః	ఉత్పత్తిసానములుగ గలిగిన	పురదమయితుః	త్రిపురాంతకుని
ముక్తామణిభిః	ముత్యములలో	కీర్తిమివ	కీర్తినిబోలె
సమారబ్ధాం	గ్రువ్వబడినదియు	వహతి	తాల్పియున్నది.
అమలామ్	నిర్మలమైనదియు		

తా॥ అమ్మా, నీ పీన స్తనయుగము మీద స్వచ్ఛమగు ముత్యాలమాలను దాల్చి యున్నావు. అది గజాసురుని కుంభములనుండి ఉప్పతిల్లిన ముత్యములతో గ్రువ్వబడినది. అముక్తావళి తెలుపుతో నీ మోవికెంజాయ కలిసిపోయియున్నది. తెల్లని ముత్యాలమాల పరమశివుని కీర్తియే యనియు, అందు కలిసిపోయిన కెంజాయ పరమశివుని ప్రతాపమే అనియు చెప్ప దగియున్నది. కీర్తి తెలు పనియు ప్రతాప మెఱు పనియు కవిసమయము.

తవ స్తన్యం మన్యే ధరణిధరకన్యే హృదయతః
పయఃపారావారః పరివహతి సారస్వత మివ
దయావత్యా దత్తం ద్రవిడశిశు రాస్వాద్య తవ యత్
కవీనాం ప్రౌఢానా మజని కమనీయః కవయితా ॥

౭౫

హీ ధరణిధరకన్యే	ఓ గిరిరాజసుతా	ఉత్పత్తిః	ఉత్పత్తిలినదె
తవ	నీ	సార్వస్వతమ్ ఇవ	సర్వస్వతీమయముగా
హృదయతః	హృదయమునుండి	పరివహతి	ప్రవహించుచున్నది
పయఃపారావారః	పాలసముద్రము	ఇతి	అని

నున్నే	ఎఱుగుదును	అన్యద్య	క్రోధి
దయానత్య	కృపానతిగు	ప్రౌఢానాచ	ప్రకటన
స్వయా	నిచేత	కవినామహాద్య	పుష్ప
దత్తం	ఈయబడిన	కనునీయ	ఆతిరమణీయ(ముగ)
యతో తవ స్వస్యమే	ఏనీ చనుబాలను	కవయితా	కవనముచెప్పవాడుగ
ద్రవిడశిశుః	తమిళ బాలకుడు	అజని	అయ్యెను.

తా॥ అమ్మా పార్వతీ, దయతో ని విచ్చిన చనుబాలను గ్రోలిన తమిళ బాలకుడు ప్రాథకపు లండఱకంటె అధికరమణీయముగ కవనము చెప్పవాడుగ నయ్యెను. కావున నీ వక్షమునుండి ఉప్పటిల్లు క్షీరము సారస్వతిమయ మని తెలియుచున్నది.

ఇటు ఈ వితిహ్యము చెప్పుదురు. శంకరాచార్యులవారి తండ్రి పరమేశ్వరీ భక్తుడు, ఊరి వెలుపల నున్న అంబికాయతనమున కేగి అంబికను క్షీరాభిషేకము చేసి క్షీరోపహార మర్పించి, కేషించిన పాలను బాలశంకరునకు త్రాగ నిచ్చుచుండెను. అప్పుడూ త్రాగగా మిగిలిన పాలను తండ్రి తనకు ప్రతిదిన మిచ్చుచున్నాడని బాలశంకరు డనుకొనుచుండెను. ఒకప్పుడు తండ్రి గ్రామాంతరమునకు బోవుచు పూజాదికమును చూచుకొమ్మని ఇల్లాలి కాజ్ఞాపించి పోయెను. ఆమెయు తక్కినవసులను చూచుకొనుచు, ఇంట వే తెవరును లేనందున అమ్మవారికి క్షీరమును బాలశంకరునిచే నంచెను. బాలుడు పాలను దేవి ఎదుట బెట్టి 'త్రాగు' మని కోరెను. ఆమె జాగు సేయగా నిత డేడ్వ నారంభించెను. అంత నామె గిన్నెలోని పాలను పూర్తిగా త్రాగివేసెను. 'అయ్యో నా కేమియును మిగుల్పవైతివే' అని బాలుడు మరల నేడ్వగా, ఆమె సదయపూర్వయయై అతనికి తన చనుబాలను త్రాగ నిచ్చెను. త్రాగిన తత్క్షణమే కావ్యనాటకాది వాఙ్మయవిశేషము లన్నియు సకలశాస్త్రములును ఆ బాలునిలో భాసించినవి.

కాంచీపురప్రాంతీయులు చెప్పు మతాక వక్త్రము — భగవదంశనంజాతుడగు శంకరాచార్యుడు అఱునెలల శిశువుగ నుండ చొకనాడు, తండ్రి భిక్షార్థ మేగెను. తల్లి నీళ్లు తేర నది కేగెను. శిశువు ఆకలి కేడ్పుచుండ యాదృచ్ఛికముగ పార్వతీపరమశివులు ఆకాశ మార్గమున అటు వచ్చిరి. ఏడ్పుచున్న బాలశంకరుని జూచి, పార్వతీ కనికరించి, దిగి, అతని నోదార్చి తనచనుబాలను త్రాగించి చనెను. తత్క్షణమే నిర్దోష కావ్యసహస్రములును సకల శాస్త్రములు నా శిశువునందు భాసించినవి.

హరక్రోధజ్వాలావలిభి రవలీడేన వపుషా
గభిరే తే నాభీసరసి కృతసజ్జో మనసిజః
సముత్తస్థౌ తస్మా దచలతనయే ధూమలతికా
జన సాం జానీతే తవ జనని రోమావళి రితి ॥

జనని	ఆమృత	మునిగినాడు
అచలతనయ	గిరిజా	ఆ తటాకమునుండి
మననిజః	మన్మథుడు	పొగచాలు
హర	శివుని	ఎగసెను
క్రోధ	కినుక (నిప్పు)	దానిని
జ్వాలావళిభిః	మంటలచేత	లోకులు
అవలీడేన	క్రమ్యుకొనబడిన	నీ
వపుషా	మేనితో	రోమరాజి
గభీర	లోతైన	అని
తే	నీ	భావించుచున్నారు
నాభీసరసి	పొక్కిటితటాకమున	వర్ణించుచున్నారు.

తా॥ అమృత, గిరిజా, హరుని శ్రోహనలజ్వాలలచే మండుచున్న మేనితో మన్మథుడు చలువకై లోతైన నీ పొక్కిటినుచువున దిగినాడు, అప్పుడందుండి యెగసిన పొగచాలునే లోకులు నీ నూగారు అనుచున్నారు.

యదేతత్కాశీన్దీతనుతరజాకృతి శివే
కృతే మధ్యే కిచ్చ జ్జనని తవ యద్భాతి సుధియామ్
విమర్దా దన్యోన్యమ్ కుచకలశయో రస్తరగతం
తనూభూతం వ్యోమ ప్రవిశ దివ నాభిం కుహరిణీమ్ ॥

౭౭

జనని	అమృత	కుచకలశయోః	స్తవంభముల
శివ	శివా	ఆ నరగతం	నడిమిదియు
తవ	నీ	తనూభూతమ్	నూత్నమైనదియు
కృతే	సన్నసి	అన్యోన్యమ్	(చన్నుల) ఒండొంటితోడి
మధ్యే	నడుమందు	విమర్దాద్ ఏవ	రాపిడిచేతనే
నాభీని	యమునానదియొక్క		గుంటగల (లోతైన)
తనుతరజం	అతినూత్నతరంగమువంటి	నాభీమ్	పొక్కిటిని
	ఆకారముగలది	ప్రవిశద్	ప్రవేశించుచున్నదియు అగు
కిచ్చిత	(నూగారు ఆను) ఏ ఒకా	వ్యోమ ఇవ	ఆకాశమునలె
	నొకటి	సుధియామ్	విద్యానులకు
భాతి	కనగనుచున్నదో	(భాతి)	(తోచుచున్నది).
యత్	(ఏ) ఆ ఇని		

తా॥ అమృత, శర్వాణీ, నీ సన్నసినడుమున యమునాప్రవాహపు చిట్టికెరటమువంటి దొకానొకటి (=నూగారు) కనగనుచున్నది. అది నీ కుచకలశముల నడిమి ఆకాశమైనట్లును, ఆ కుచము లొండొంటితో రాచుకొనుచున్నందున వానినడిమి ఆకాశము త్రోవుడువడి పొక్కిటి పల్లములోనికి దిగుచున్నట్లును విచక్షణులకు తోచును, ఆకాశము నలుపు, నూగారు నలుపు, ఆ నలుపు సామ్యాస్యధర్మము.



శ్రీవివేకానందమరిందబిందువులు (౨)

శ్రీ చిరంతనానందస్వాముల అనూక్తి

నా మతసారము బలము (కాశీర మానసి కాధ్యాత్మికబలము.)

గీతోపనిషద్భాగవత ధర్మములలో నేదియై ననుగానిండు మనఃస్థైర్యము, నాత్మోత్తేజమును గల్గింపని ధర్మమును నేను ధర్మముగాఁ బరిగణింపను, ధర్మమనగా బలము. శక్తి: బలమును సుంచినదేదియు లేదు.

వలయునది పురుషకారచుది గ్రహింపుండు. పురుషకార విహీనునకుఁ బరమేశ్వరము గ్రహము లభించుట కల్ల. మహావీరుఁడగు నద్దునండు తన పౌరుషమును గోల్పోవనున్న సమయమున శ్రీకృష్ణుఁ డాతనికి, నిస్సంగ బుద్ధితో స్వధర్మము ననుష్ఠింపుమని యాదేశించి, సింహాసు కర్మాచరణమువలనఁ జిత్తశుద్ధియుఁ గర్మపరిత్యాగ ఫలమును భగవదేశ్వరత బుద్ధియు సిద్ధించునని యుపదేశించెను. కావున యువకులారా, ధీరులై బలము నార్జింపుడు. దుర్జనుఁడైనను బలోపేతుఁడు నాకు మాన్యుఁడు, ఏలన వాఁడును దన బలముచే దార్జ్యమును స్వాధిపత్యము విడనాడి తత్త్వసందర్శనముచేయు దనము వచ్చితీరును.

నానాటికి విస్తృప్తిముగా నాకు గోచరించుచున్న విషయమిది: సమస్తము ధైర్యపాహుసములతోఁ గూడినది యున్నది. ఇదియే నా నూతన సందేశము. దుష్కార్యములైనను సరియే ధీరుఁడై యుండుము! సుర్వార్థుఁడవగుటే విధియైనచో, నపరిమిత దుర్వార్థుఁడవు కమ్ము.

మీదేశమునకు విడులు కావలసియున్నాడు; కావున విరులు కండు. పర్యవసాయవోలే సుస్థిరులై నిల్చుండు. సదా సత్విమే జయించునది. జాతీయరక్తనాళములలో నూతనశక్తిని బురి కొల్పు నూతన విద్యుత్తేజము—మహాత్మాజూము—ఇదియే భారతదేశమునకు వలయునది. ధీరులు కండు, ధీరులు కండు; మనుజుఁ డొక్కసారియే మృత్యువొందును. నా వత్సలు పితృపదలు కారాను, పితృపదమున నాకుఁ బరమానందము. ఏమి సంభవించినను గలవర పడకుండు; తుచ్ఛులు మిమ్ముఁగూర్చి యేమనుచున్నను లేక్కనేయకుండు. శ్రేగంటైనను వానిని జూడకుండు, ఔదాసీన్యము! ఔదాసీన్యము! ఔదాసీన్యము! కన్నులు రెండు, చెవులు రెండు, కాని నోరొక్కటియే — ఈ సంగతి సదా జ్ఞప్తి సుంచుకొనుండు, మహాకష్టములను — మహాబంకములను — దాటనిదే మహాకార్యము లేన్నుడును గొనసాగియుండలేదు. మీ పౌరుషమును బ్రకటింపుండు, కామకాంచనదాసులగు నిర్భాగ్యులు పేక్షింపదగిన వారు.

* * *
కిన్నామ రోదిమి సఖే త్వయి సర్వశక్తిః
ఆమస్త్రయస్య భగవన్ భగదం స్వరూపమ్,
త్రైలోక్యమేతదఖిలం తవ పాదమూలే
ఆత్మైవ హి ప్రభవతే న జడః కదాచిత్,
—సఖుఁడా, నీ వెందులకు విచారించెదవు?
సమస్తశక్తియు నీయందే కలదు, ఓ భగవా

నుచు, నీ భగవత్స్వభావము నామలించుము. ఈ ముజ్జగములును నీకుఁ బాదాక్రాంతమగును, ప్రభావోపేతమై వెలయున దాత్మయే, జడ ప్రకృతి యెన్నఁటికినికాదు.

తమ దేహముతోఁ దాదాత్మ్యము నొంది, “మే మల్పులము, దుర్బలుల” మని దీనముగా విలపించువారు మూఢులు, ధైర్యము, వైజ్ఞానిక ప్రతిభయు దేశమున కిప్పుడు కావలసియున్నవి, మనకు మహాధీరత్వము—అఖండశక్తిసామర్థ్యములును మహాత్మాహమును — గావలసియున్నవి; సంగనాచిత్తనమెంతమాత్రమును బనికిరాదు, కార్యశూరుని—పురుషసింహుని— విజయలక్ష్మి వరించును. వెనుకకుఁ జూచుట వలన లాభములేదు, అగ్రసరులు కండు! అఖండశక్తి, అఖండదీక్ష, అఖండధైర్యము, అఖండసహనము.—ఇవియే మనకు వలయునవి, వీనిమూలముననే మహాకార్యములను సాధింపఁ గలము.

వేదాంతము పాపము నెన్నఁడును ప్రతిపాదించదు, కాని ప్రమాదము నంగీకరించును; నేను దుర్బలుఁడనని, పాపినని, నిర్భాగ్యుఁడనని, శక్తిహీనుఁడనని తలచుటయే మహాదోషమని వేదాంతము వక్కాణించును.

భగవద్విశ్వాసహీనుఁడు నాస్తికుఁడని ప్రాచీనమతములు పలికినవి, అత్మవిశ్వాసహీనుఁడే (తన్ను దాను నమ్మనివాడే) నాస్తికుఁడని నవీనమతము వక్కాణించుచున్నది.

బలమే జీవనము, దౌర్బల్యమే మరణము, బలమే సౌఖ్యము, శాశ్వతజీవనము, అమరత్వము; దౌర్బల్యము నిరంతరప్రయాస, దుఃఖము, దౌర్బల్యమే మరణము, బాల్యము నుండియు, శైశవమునుండియు, బలకరములు,

ఆస్తికములు, సాహాయ్యకరములునగు భావములను మీ బుద్ధులందుఁ బ్రవేశింపనిండు.

దౌర్బల్యమే బాధకుఁ గారణము, దుర్బలుల మగుటచేతనే దుఃఖతుల మగుచుందుము, దౌర్బల్యముచేతనే అసత్యమాడుదుము, దొంగిలించుము, హత్యచేయుదుము, ఇతరమగు నేరములను జేయుదుము, దౌర్బల్యముచేతనే బాధపడుచుందుము, దౌర్బల్యముచేతనే మరణించుచుందుము, ఎచట మనలను దుర్బలులను జేయున దేమియు నుండదో, యచట మరణము గాని, బాధగాని యుండనే యుండదు.

బలమే యావశ్యకమగునది, బలమే భవరోగమున కొవధము, దరిద్రులు ధనికులచే హింసింపఁబడునప్పుడు వారికి వలయు దివ్యాషధము బలమే, పామరులు పండితులచే నణఁగఁ ద్రొక్కఁబడునప్పుడు వారికి వలయు నౌషధము బలమే, పాపు లితర పాపులచే బీడింపఁబడు నపుడునునదియేవారి కావశ్యకమగునౌషధము.

స్వశక్తిపై నిల్వము, ధీరుఁడవై యుండుము, బలాధ్యుఁడవై యుండుము, సమస్తబాధ్యతను నీ భుజములమీఁదనే వహించుము, నీ విధికి నీవే కర్తవని గ్రహించుము, నీకు నలయు బలసంరక్షణలు నీయందే కలవు, కావున నీ భవిష్యత్తును నీవే నిర్మించుకొనుము.

మనము రోగపీడితుల మని సదా తలంచుచుండుటవలన రోగనివారణ కా నేరదు; వలయున దౌషధము, దౌర్బల్యమును స్మరించుచుండుటవలన సంతగా లాభములేదు, బలమును గ్రహించుము, సదా దౌర్బల్యమును గూర్చి చింతించుచుండుటవలన బలము కలుగ నేరదు, బలచింతనమే కాని దౌర్బల్యచింతనము దౌర్బల్య ఫివారణోపాయము కానేరదు.



శ్రీ వివేకానందస్వామిల 'నిత్యవాణి' 'విశ్వవాణి'

శ్రీ మోరార్జుదేశాయగారు

మన దేశమునకు నూత్నయౌవనము నిచ్చి, మనలను లేపి, ముందుగ్గు కర్తవ్యమును చూపి అందుకు మనలను సంసిద్ధులను చేసినవారిలో శ్రీ వివేకానందస్వామి ఒకరు. నేను పసివాడ నుగా విద్యార్థిదశలో ఉన్నప్పుడు శ్రీ వివేకానందుని గురుదేవుడగు పరమహంస శ్రీరామకృష్ణుని బోధనలు మొట్టమొదట నామది కెక్కి, నాకు తృప్తికాము కూర్చినవి. మన మత వేదాంతాలలో చరిత్రలో నామనసు కిప్పుడు మిక్కిలి ప్రీతికరములుగ నున్న వెల్ల నేను ఆ బోధనలనుండి తెలిసికొన్నవే, భగవంతుడనెడి పరమార్థమును సాక్షాత్కరించుకొన్నవాడు శ్రీరామకృష్ణుడని నా నమ్మకము, దృఢవిశ్వాసము. కావున ఆయన నోట వెలువడిన ప్రతిమాటయు నిరాఘాటముగ ప్రజల డెందముల కెక్కిడిది. ఆ మాటల నిజమును నమ్మించుటకు ఎట్టివాదమును అక్కఱ లేదు. అన్ని మతములును ఒక్కపరమార్థమునే తెల్పుచున్న వనియు అన్ని మతములలోని పరమార్థ మొక్కటే అనియు మనదేశీయులకును, మన గుండ విశ్వమంతటికిని ఆయన తెలియజేసినాడు. మనఋషులలో ఎందఱో బోధించిన విషయమే అది. కాని పరమహంస ఆ మతముల సాధన చేసి అన్నింటి పరమార్థ మొక్కటే అనుటను రుజువుచేసినాడు. మనదేశమునకును

ప్రపంచమునకును ఆయన ప్రత్యేకముగ ప్రసాదించిన జ్ఞాన మిది : దీనిని భారతదేశమందును విశ్వమందును ప్రచారము చేయుటకు తన ప్రధానసాధనముగ ఆయన శ్రీ స్వామిజిని వరించెను.

విద్యార్థిగనుండిన కాలమున స్వామిజి వివిధ మతాలవారి సాంగత్యఫలముగ అజ్ఞేయవాదిగ తయారయ్యెను. దేవునిగూర్చి విశ్వాసము కల్గించు సమాధానములను ఆ మతాలవారిలో ఎవరు గాని చెప్పలేరైరి. స్వామిజి శ్రీరామకృష్ణునితోడి సమాగమము గల్గినది. 'సీక్త ఎన్నాళ్లుగనో కాచుకొనియున్నా నోయి అన్నాడు పరమహంస అతనితో, కాని ఆయన యెడ స్వామిజి తత్తణుమే అన క్తుడు కాలేదు. కొంత అనుభవము కావలసియుండెను. మత ప్రవక్తల నెందఱినో తా నడుగుచు వచ్చిన "దేవుని నాకు చూపగలరా" అను ప్రశ్నను స్వామి శ్రీరామకృష్ణునికూడ అడిగెను. 'చూపగల' నని భగవాన్ రామకృష్ణుడు చెప్పెను. అప్పటినుండి శిష్యుడు గురువునొద్దకు తఱచు రాసాగెను. శ్రీరామకృష్ణదర్శితమార్గమున స్వామిజికి పరమతత్వసాక్షాత్కారము కలిగెను. స్వామిజి తన్ను కేవల మొక ఉపకరణముగ శ్రీరామకృష్ణభగవంతున కర్పించుకొనెను.

* 20-1-1963 తేదీనాడు మద్రాసు మైలాపూరు పి. ఎస్. హైస్కూలు మైదానమున శ్రీవివేకానందస్వామిల శతతమజయంతి మహోత్సవమున ప్రారంభించుచు కావించిన ఉపన్యాసము.

స్వామిజి మహాద్భుతపురుషు డనుట స్పష్టము — 1893, భారతదేశమునకు ప్రపంచమున ఎట్టి విఖ్యాతియు లేదు; పేదదేశమని, వెనుకబడిన దేశమని, పిడికెడుమందియైన ఆంగ్లేయులపాలనకు లోనైయున్న బానిస దేశమని — భారతదేశము అంతటిచేతను అలత్యవఱుపబడుచుండిన కాలమది. ఆ కాలమున అజ్ఞాతపురుషుడుగ నున్న ఆయన ఇక్కడినుండి పికాగోకు పోయినాడు! అక్కడ ఆయన తన ఆశయాలకైచేత, తన వ్యక్తిమహిమచేత, హిందువేదాంతసత్యాలను, అరటిపండ్లుబలిచి చేతబెట్టినంత సుఖాస్వాద్యములుగ అందజేయుటచేత—తన్ను కలిసికొన్న యెల్లవారి హృదయాలను వశపఱచుకొనెను. నా మనస్సున కిది అతిమానుషమహాద్భుత మనిపించుచున్నది. ప్రపంచపటమున భారతదేశమునకు ఇద్రప్రథమముగ స్థానము కలిగించినాడు, ఈ దేశమున ఎంత బలము ఎంత ప్రాణశక్తి ఉన్నవో చూపినాడు, మద్రాసులోని ఈ శతతమజయంతి మహోత్సవాలలో నా కొక వంతు లభించినందుకు ప్రత్యేకముగ నేనుసంతోషించుచున్నాను. ఏల యన అమెరికాకు పోవుటకు ముందు స్వామిజి ఈ నగరమున ఉండినాడు. ఆయన అమెరికాకు పోవుటకు తోడ్పడినవారు ఈ నగరమహాజనులు. అమెరికానుండి మరలివచ్చిన తర్వాతకూడ స్వామిజి ఈ నగరములో ఉండినారు, మొదటి మతమును ఈ నగరమున నెలకొల్పినారు.

వెలుపలినుండి తాకిళ్లు ఎంతగ నున్నను, దేశాచారమును దేశసంస్కృతిని సదా నిలబెట్టుచుండినవారు దక్షిణభారతీయులే, శ్రీవివేకానందస్వామి దక్షిణమునుండి రాలేదు లెడి.

ఆయన దక్షిణేతరదిశనుండియే వచ్చినారు కాని ఆయనను ఇచ్చటివాడు అనరించినారు, అదరించుటే కాదు, ఆయన వాగమృతము శ్రద్ధాభక్తులతో శ్రోలినారు. ఆయనకు మొట్టమొదటి శిష్యు శేర్పడీనది ఈ నగరముననే. చాల పసివాడను కావున స్వామిజిని గూర్చి నేను ఆ దినాలలో విన్నది లేదు, కన్నది లేదు.

స్వామిజి తన 39 వ యేటనే మరణించెను. కాని ఆ ముప్పదితోమ్మిదేళ్లలో ఆయన నూతండ్రపనికంటె ఎక్కువ పనియే సాధించినాడు. అంతటిప్రముగా ఆయన పాటుపడినాడు. అంతటిప్రమైన పారమార్థికత్వము ఆయన తన ఉపదేశాలలో ఇమిడ్చియున్నాడు. ఆయన సామాన్యమతాచార్యుడు కాడు.

తన్ను తాను తెలిసికొనుటకును మానవుడనిపించుకొనుటకును మానవుని సమదర్శిగ జేయునది ‘మతమే’. కావున మన ఆశయా లలోనేమి మన ఆచరణలలోనేమి మతము’ కేంద్రస్థానమున అమరి యుండవలెను. మతము అనగా, మతభావ్యరూపాలు కాదు, సత్యమును మానవసేవను విశ్వసేవను మనకు కఱపు ‘మతసారమే’ నేను చెప్పనెంచినది. ఈ సేవా సక్తి యునవసమాజావధులను సైతము అతిక్రమించును. తన సమాజావధులను సైతము దాటి వెలికేగి ఎల్లరకును ఉపయోగపడవలె ననిన, మానవుడు మొదట ఎవరితో కలసికొనవలసి వచ్చునో వారికి సేవ చేయు అర్హతను గడింపవలె.

‘’ అను పదము మనదేశమున అజ్ఞాతముగ నున్న కాలమున స్వామిజి మనకు దేశభక్తిని కలిగించినాడు. అత్యగౌరవమును

దైర్ఘ్యమును మనకు బొత్తిగా లేకుండిన కాలమున స్వామిజి మనకు వానిని కలిగించినాడు. మన అకృత్యముల ఫలితముగనే భంగము లొంది 'ఇక మన గలి యింతే' అను దురభిప్రాయగర్తమున పడియుండిన మనలను ఆయన ఉద్ధరించినాడు. ఏ విధమున గాని మన భంగములకు ఒడులు కారకు లని నేననుకొనను. మన అకృత్యముల ఫలితముగనే మన పైతృక సంపదను మనము కోల్పోయితిమి. లేచి, నష్ట సంపదను మరల గడింప యత్నించు సామర్థ్యమును స్వామిజి మనకు ప్రసాదించినాడు. కావున మనస్వాతంత్ర్యము ఎన్నాళ్లు నిలిచి యున్న. మన పైతృకసంపద ఎన్నాళ్లు నిలిచి యున్న. స్వామిజి చేసిన దేశసేవయు అంత కాలము నిత్యస్మరణార్థముగ నుండును. మన దేశమునుండి లోక మేమేమి చేర్చుకోవచ్చునో, లోకమున కాయన తెలిపెను. అందుకు మన మెంతేని గర్వించుచున్నాము. గర్వించుట వేఱు, అర్హత కలియుండుట వేఱు; అనర్హులమై యుండి గర్వించుట తప్పక వివాశ మొందించును. అర్హులమై యుండ గోరుదుమేని, స్వామిజి బోధనలను, ఒడులచే అనుసరింపవలయును ముందు మనమే అనుసరింపవలెను.

ఈ నాడు విహితత్వములు అన్ని దేశములకంటె మన దేశమున హెచ్చుగ నున్నవి. కావున అన్యదేశీయులకంటె మన మెంతో పారమార్థికపరుల మని చెప్పకొనుట వ్యర్థము. మన దేశీయులకు ఆధ్యాత్మికపు పునాదులు ఉన్న వనుట నిజము. అది దేవుడు మనకిచ్చిన గొప్పతనము. అది సదా మన జ్ఞప్తిలో ఉండవలెను. యోగులు ప్రతిదేశమునను ప్రతిఖండమునను ప్రతిసంఘమునందును అవతరించి

యున్నారు. యోగి అవతరింపని సంఘము లేనే లేదు. కాని లోకములో తక్కిన అన్ని దేశాలలో అవతరించిన యోగులు అందఱును కలిసిన ఎందఱగుదురో, అందఱు ఈ ఒక్క దేశము లోనే అవతరించియున్నారు. అదే భేదము. ఈ దేశమున యోగి జన్మింపని తరమే లేదు. ఆ యోగి జ్ఞాతుడు కానీ, అజ్ఞాతుడు కానీ! ప్రజోపకారకులగు వారు విఖ్యాత యోగులు మాత్రమే కాదు సకలయోగులును ప్రజలకు శ్రేయస్కులులే. వాని ప్రభావము స్పష్టముగ నుండనీ, వినిగూఢముగ నుండనీ, ఎన్ని అకృత్యములు చేసియున్నను భారతదేశము సజీవముగ ఉండుట కదే కారణము. మనము గర్వించి ఊరకుండక, అర్హత గల్గియుండ గోరుదు మేని మనము ఈ సర్వమును తెలిసి కొనవలయును. గర్వించుట అనగా నే చెప్ప నెంచినది మనయొద్ద విలువగలిగిన దొకటి కలదని లోకమునకు చాటుకొనుట కాదు, వినయమున్న నే గర్వంప వచ్చు నని. ఈ దేశమునను ఈ దేశముగుండ విదేశములందును కఠపబడిన సత్యములను అలవఱుచుకొనుట వినయమున్న నే మనకు శక్య మగును.

ఈ నాడు ఈ సత్యములు పరులకు మనము చేయు ఉపదేశాలలో ఉన్నవే కాని, మన ఆచరణలో లేవు. అత్యధికదార్పణ్యమున కదే కారణము. శక్తిసంపన్నమైన భావలో స్వామిజి మనకు బోధించిన విషయ మిదే, 'మాటాడుటతో ఆగకుడి, ఆచరించుడి' 'ఆలోచనలతో ఆగకుడి, ఆచరించుచుండుడి' అని ఆయన మనల కోరినాడు. స్వామిజి నెలకొల్పిన ఈ గొప్ప శ్రీరామకృష్ణసంస్థలో (దీనికి పునాదులు శ్రీరామకృష్ణుని కాలముననే పడిన వని,

ఆయనే దీనిని నెలకొల్పె నని చెప్పవచ్చును) ఆయన వేసిన పునాదులును ఏర్పఱచిన ఆచారములును ఎట్టి వనగా, ఈ దేశమున నున్న సన్న్యాససంప్రదాయములలో నిష్కళంకమైనది దొక్కటే. తక్కిన సేవలన్నియు విస్మృతములై నప్పటికిని, ఈ సంప్రదాయస్థాపనమున కన్న మిన్న యయిన సేవ వేఱఁ జూడదు.

మనదేశము కీర్తిప్రతిష్ఠల శిఖరము నందుకొన్న కాలమున నైతము అన్యదేశములను జయింప నెప్పుడును పూనుకొలేదు. కాని ఈ దేశము వరిష్ఠులను శ్రేష్ఠులను అన్యదేశముల కంపినది. వారాదేశముల జీవితచరమసత్యముల వెదజల్లిరి. మనదేశము విశ్వమానవ సేవ కావించు మార్గ మది. స్వామిజి చేసినదియు అదే. కలహములు అడుగులో పడ వేయును కావున, ఎట్టి కలహములలోను కాలు పెట్టక ఈ సంస్థ నిరాడంబరముగ లోక సేవ చేయుచు వచ్చుచున్నది. దీనినిష్కళంకతకును అదే కారణము. ఈ ఆచారమును ఏర్పఱచినది స్వామిజియే.

అట్టి మన దేశమాతృపుత్రరత్నమునకు శతతమజయంతి మహోత్సవము చేయుటచే మనము గౌరవించుకొనుచున్నది మననకే కాని ఆయనను కాదు. ఆయనమార్గము ననుసరించుటకై కొంత బలము కొంత ఉత్సాహమును పడయుటకై, మనము ఆయనను పూజించుచున్నాము. ఆయన కీర్తిని ఆయన మహోపదేశములను ఆరాధించుచున్నాము. భారతీయుల మనిపించుకొను అర్హత గడించుటకై, ఏదో కొంత మాతృదేశ సేవను మాతృదేశ సేవగూడ విశ్వమానవసేవను చేయు సామర్థ్యమును పొందుటకై స్వామిజి ఉపదేశాలను, మన

మతవేదాంతోపదేశాలను మన మనుసరింప వలసియున్నది.

ఆయన ఉపదేశాలను మరల స్మరింపజేయు దేశకాలపరిస్థితులలో మనము నేడున్నాము. ఆయన ఉపదేశాలు సర్వదేశాలకు సర్వకాలాలకు ఉపయోగపడునవి. కాని 'లెండి మేలు కొండి' అనెడి ఆయన శంఖారావమును మనము మరల వినవలసిన కాలముగా నున్నది. ఏలయన స్వాతంత్ర్యము సిద్ధించి పడునైదేండ్లైనవి. మనము శాంత్యహింసలను నమ్ముకొని ఆ విశ్వాసములో నుండగా మన పొరుగువారు ద్రోహవంచనామార్గమున మనమీదికి దండెత్తినారు. దేశ మిప్పుడు మేలుకొన్నది, మేలుకొన్నది మేలుకొనియే యుండవలెను, కొన్ని సరిహద్దులలో అలజడి లేకున్నంతమాత్రము చేత మనము మరల నిద్రలోనికి దిగ కూడదు. లెండిని సదా మెలకువతో ఉండుడని స్వామిజి చెప్పినారు. అదే ఆయన ఆదేశము, అదే సేవ మన కర్తవ్యము.

ప్రతిభారతీయుడును ప్రతిభారతీయుని, అతడెవడైనను ఎక్కడివాడైనను, సోదరునిగా భావింపవలె ననుట స్వామిజి ఆదేశము. అంతకంటె మిన్నయైన 'సామ్యవాదము' (సోషలిజము)ను ఎవరు ప్రతిపాదించి యుండ గలరు? ఇవి మనసంఘుపు పునాదులు కావున మన ప్రాచీనమహర్షులు బోధించిన సత్యములను అనుసరించుచున్నామన్న నిబ్బరము గల్గి మనముండ వచ్చు. వాని ననుసరించినచో భంగము నకుకాని ఆశాభంగమునకుకాని అవకాశముండదు.

మన మనుకొన్న స్థాయికి అందుకొనలేని వారలెవరైన మనకు కనిపించిన, వారితో

మనము కలహింపకూడదు. వారు ఆ స్థాయి కందుకొనునట్లుగ వారి కువకరింప వలెను. మనవిధులలో మనమే తప్పిపోవు చున్నాము. ఇదే కారణము ఇతరులు తమ విధులందు వారు తప్పిపోవుటకు, వారితప్పులను మనము ఆ దృష్టితో చూడ వలెను. అదే స్వామిజి మనకు నేర్పిన పాఠము. ఎవరిమీద కాని ఆయన నేర మారోపింపనే లేదు. ఎవరి విశ్వాసము లెట్టివైన కాని, స్వామిజి సత్యమును లోకులకంటియెదుట పెట్టి ఉపకరించి నాడు. ఇట్టివారి శతతమజయంతి మహోత్సవాలను జరుపునప్పుడు మన కీవిషయాల జ్ఞప్తి ఉండ వలెను. వారు కొన్నితరాలవారికి మాత్రమేకాదు కొన్ని నాగరకతలవారికి ఉత్సాహప్రదాతలు.

26 సంవత్సరాలకు పూర్వము పరమహంస శ్రీరామకృష్ణుని శతతమజయంతిమహోత్సవము జరిగినది. తర్వాత కొన్నియేండ్లకు మాతృశ్రీ శతతమజయంతిమహోత్సవాలు జరిగినవి. ఆ రెంటికీని తర్వాత నేటి యీ యుత్సవము తన సమర్థస్థానము నందుకొన్నది. ఒకసంవత్సర కాలము సాగజోవు ఉత్సవాలు ఇవి. ఇవి మనకు కావలసినంత ఉత్సాహమును ధైర్యమును బలము ఇయ్యక తప్పదు. ఆ ధైర్యబలో త్యాహాలతో మనము అనైకమత్యమువలని

దౌర్బల్యమును, సోమరితనమును, అన్యద్యేషమును, అపకారక రాయణతను, మనవను లెట్టివై యున్నను సంతుష్టులై యుండుటను, ఒరుల యొద్ద ఏమున్నను అందుకు కడుపుమంటపడుటను — దులిపి వేసికొనవలెను. మనము దులిపి వేసికోవలసిన వివి. స్వామిజివలనను, ఇప్పుడు మనము తరింపవలసియున్న మహాపదలవలనను, ఉత్సాహముపొంది మనము వానిని దులిపివేసి కొందము గాక.

ఎవ రే మన్నను, మనము ముందుకే పోవుచున్నా మనుటకు నాకు సందేహము లేదు. నడుమనడుమ దారిలో ఉన్న గర్తములలో మనము పడ వచ్చు గాక, గమ్యమేమో నిశ్చితమే. మిఱుపల్లాలు బాత్రికాలేని దారియే లేదు. చదునైన దారికే వాడుకపడినవాడు మెత్తబాజిపోవును, వినప్పు డగును. కావున కష్టములు కల్గినప్పుడు జీవితము దుర్భరమైనప్పుడు, అవి దేవుని కృపాకార్యములే అని, పరీక్ష లని, భావింపవలెను. పరీక్షలో మనము తగ్గిపోకూడ దనెడి నిశ్చయము మన కుండ వలె. మన దేశమాతకు చిక్కులు కల్గి యున్న ఈ సమయములో వాని నెదుర్కొను సామర్థ్యమున మనము, స్వామిజి సంస్కరణముచే, కోట వడనివారముగ ఉందము గాక.

కోపంబు నడచిన గురుతరాధ్వరఫల, మింద్రియజయము మహేంద్రపదవి, చలము వారించుట సామ్రాజ్యవిభవంబు, చాంచల్య ముడుగుట నకలసిద్ధి, నెన నహంకారంబు విడుచుట భాగ్యంబు, దైన్యవర్జనమె యుత్తమగుణంబు, నిందఁ బాసిన యుక్తి నిదుపమలాభంబు, ఋణవిముక్తు డౌట హృదయసౌఖ్య, మింతకంటెను మేలు లే దెంచి చూడ మహితసిద్ధిజ్ఞులె నట్టి మానవులకు, కలితలక్ష్మీశ, సర్వజగన్ని వేశ, విమలరవికోటిసంకాశ, వేంకటేశ ||

శ్రీతాళ్ళపాక పెదతిరుమలార్య

శ్రీ ప్రేమానందస్వామి

[సంపాదకీయము]

శ్రీరామకృష్ణుడు తనశిష్యులలో నొక అఱుగురిని ఈశ్వరకోటులు (దివ్యులు నిత్యముక్తులు) అని పేర్కొనెడివాడు. ఈ పరిష్కారమునకు జెందినవాడు శ్రీ ప్రేమానందస్వామి. సాధారణముగా ప్రజ్ఞయు మహిమయు వెన్న తేలినట్లు పైకి తేలవు. సాగరాగాధములలో రత్నములు మఱుగుపడియున్నట్లు అవి తఱచు మఱుగుపడియుండును. శ్రీ ప్రేమానందయోగి దివ్యసుందరుడు, మాధుర్యాచితుడు. అతని పరిమళము భక్తులయు మిత్రులయు సంఘమును దాటి వ్యాపింపకున్నను శ్రీరామకృష్ణునిసంతతిలో అతనిది అతి ప్రముఖస్థానము.

జెంగాలు హుగ్లీ జిల్లాలో ఆంత్పూరు అను సుందరసంపన్నగ్రామమున 1861 డిసంబరు ఏడవ తేదీనాడు శ్రీ ప్రేమానందస్వామి జనించెను. అతని తల్లిదండ్రులు ఆగ్రామమందు మిక్కిలి సంపన్నములును వ్యవధిప్రములును అగు కాయసకుటుంబములకు జెందినవారు. అతని తండ్రి తారాప్రసన్నఘోష భక్తి గలవాడు. ఇలువేల్పుగు శ్రీ లక్ష్మీనారాయణుని నిత్యారాధనను జరుపుటకును కుటుంబమునకుండు అక్కఱలను సునాయాసముగ తీర్చుకొనుటకును వలసినంత సంపద అతనికి పితృవ్యముగ సంక్రమించినది. తారాప్రసన్నఘోష అభయచంద్రమిత్రుని పుత్రికయగు మాతంగిని దాసిని వివాహ మాడెను. భగవత్ప్రవణతలో ఆమె భర్తకు మిక్కిలి అనురూపురాలు. కనుక వారిది సుఖదాంపత్యము. వారి కొక్క కూతురును ముగ్గురు పుత్రులును జనించిరి. కూతురి పేరు కృష్ణభావినీ. పుత్రులపేర్లు వరుసగా

తులసీరాము, బాబురాము, శాంతిరాము, వీరిలో బాబురామే అనంతర కాలమున శ్రీ ప్రేమానందస్వామి యని ప్రసిద్ధి గాంచెను.

కల్క-త్తా బల్రామ్పూరు (బలరామవసు) కృష్ణభావినీని పెండ్లియాడినందుల ఫలముగా కొన్ని యేండ్లకు తారాప్రసన్నుని కుటుంబమునకు శ్రీరామకృష్ణునితో సన్నిహిత సంబంధము లభించినది. బలరాము శ్రీరామకృష్ణుని దర్శింప తఱచుగా పోవుచుండును. తనపత్నిని బిడ్డలనుగూడ తఱచుగా నతడు తనతోపిలుచుకొనిపోవుచుండును. ఒకనా డతడు తన అత్తగారినికూడ శ్రీరామకృష్ణునొద్దకు పిలుచుకొనిపోయెను. పరమభక్తురాలగు నామెకు శ్రీరామకృష్ణునితోడి సమాగమము పరమ ప్రీతికరమును ధన్యతావహము నయ్యెను.

భక్తులైన దంపతుల కుమారుడు గావున బాబురామునకును ఆధ్యాత్మికజీవితమువంకకు సహజప్రావణ్యముండెను. కాని ఎల బ్రాయమున నున్న బాబురాముని ఆత్మకు సహజముగ నుండు గుణము లన్నియు వంశపూర్వులనుండి సంక్రమించినవే అని చెప్పటకు వీలు లేదు. అతని బాల్యమునుగూర్చిన స్మృతులు కొన్నియున్నవి. అవి యాదృచ్ఛికముగ భద్రపఱుపబడినవి. అనంతరసంభవములతో పోల్చిచూతుమేని అత్యధికమగు ఆ స్మృతులప్రాముఖ్యము స్పష్టమగును. శిశువుగా వచ్చియు రాని మాటలాడుచున్నప్పుడే అతని మాటలలో వైరాగ్యము ధ్వనించెడి దట. చాల చిన్నవాడుగ నున్నప్పుడు ఎవరేని అతనిని పెండ్లి పెంది అని పరిహాసించితేని అతడు “అయ్యో!

నాకు పెండ్లి పలను, నాకు పెండ్లి చేయకుడు, చేసితిరోని నేను చచ్చును" అని ఆర్ఖాటము చేసెడివాడట. పల్లెబడిలోని అతని సహచరులను ఒకానొక దివ్యప్రేమబంధము అతనివంకకు ఆకర్షించెడిది. తమకు ప్రియుడును సన్నిహితుడును అతడే అని వారు భావించెడివారు. ఎనిమిదేండ్లప్పుడు అతని లక్ష్యము కీకారణ్యముచే మఱుగుపడి ప్రజల దృష్టి కందని యొకచోట, ఒక కుటీరములో, ఒకసహచరసన్నాప్తినితో విరక్తిజీవితము గడపుట, బాలుడుగా అతడు కన్న కలలు భవిష్యత్సంభవములకు ఎట్లు సూచకము లయ్యెనో మనము తెలిసికొననున్నాము. బాల్యముప్పటినుండి అతనికి సన్నాప్తిసులగోష్ఠియందు మిక్కిలి ప్రీతి, గంగాకూలములందు నాధువులదర్శనము విశ్వమనోహరుడగు నీబాలకుని ఆకర్షించెడిది. వారిగోష్ఠిలో నున్నప్పుడు కాల మెట్లు పరుగెత్తుచుండునదియు అతడెఱుగకుండును.

పల్లెబడిచదువు పూర్తికాగానే పైచదువుకు బాబురాము కల్పత్రాకు వచ్చెను. కొన్నాళ్లు ఆర్యసూత్రములలో నుండెను. తుదకు శ్యాంపుకూరులోనున్న మెట్రోపాలిటన్ ఇన్ స్టిట్యూషన్ లో చేరెను. సుప్రసిద్ధ 'కథామృత' ('గాస్టెల్') గ్రంథకర్తయగు శ్రీమహేంద్రనాథగుప్త అప్పుడు ఆపాఠశాలకు ప్రధానోపాధ్యాయుడుగ నుండెను. మఱియొక వింత యాదృచ్ఛిక సమాగమము—రాఖాలు (అనంతరకాలపు బ్రహ్మానందస్వామి) కూడ అదే బడిలో బాబురాము చదువుచున్న తరగతిలోనే చదువుచుండెను. ఒక నిగూఢబంధముచే ఈ బాలు రిరువురు నొండాదులచే ఆకృష్టులైరి. ఉభయులమధ్య ఆంతరంగిక బంధుత్వము ఏర్పడెను. సంవత్సరములు గడిచిపోవుకొలది

ఆచుట్టటికము దృఢపడెను. ఇంచుమించు ఈ కాలములోనే శ్రీరామకృష్ణుని ప్రభావము రాఖాలుపై ప్రసరించెను. అతడు అప్పుడప్పుడు దక్షిణేశ్వరమునకువచ్చుచుండెను. ఈమార్గాన శ్రీరామకృష్ణుని పవిత్రమాహాత్మ్యము బాబురాముదృష్టిని తాకెను. అవకాశము లేర్పడెను. ఆచిరకాలములోనే బాబురామునకు గురుదేవుని పరిచయ మేర్పడెను.

'జొరాసాంకో' లోని హరిసభయందు భాగవతము పఠింపబడుచుండగా వినటకై శ్రీరామకృష్ణుడు వచ్చియుండెను. బాబురాము శ్రీరామకృష్ణుని మొదటిసారి చూచుట తలసించిన దచ్చటనే. శ్రీరామకృష్ణుని తానొకప్పుడు చూచిన జ్ఞప్తి బాబురామునకు బాత్తుగ లేకుండెను. దక్షిణేశ్వరములో నొక యోగి యున్నాడని, భగవన్నామము చెవిని పడినంతనే అతడు శ్రీగౌరాంగునివలె బాహ్యలోకస్ఫుటిని పూర్తిగ కోల్పోవు ననియు—తన జ్యేష్ఠసోదరుడు చెప్పగా బాబురాము విని యుండెను. ఆ యోగిని దర్శింప వలె ననునాత్రము బాబురామునకు కలిగెను. రాఖాలు తఱచు దక్షిణేశ్వరమునకు పోవుచుండుట బాబురా మెఱుగును. అవతలి శనివారము నాడు ఇద్దఱును కలిసి దక్షిణేశ్వరమునకు పోవునట్లు ఏర్పాటు చేసికొనిరి. నిర్ణీతదినమున పాఠశాల పని ముగియగానే ఇద్దఱును పడవలో బయలుదేలిరి. దారిలో రామదయాళ చక్రవర్తి అను మిత్రుడు వీరితో కలిసికొనెను. అతడును తఱచు శ్రీరామకృష్ణుని దర్శింపవచ్చుచుండువాడే. రాత్రికి కూడ నుందువా అని రాఖాలు బాబురాము నడిగెను. తాము చూడబోవుచున్నది ఒకానొక సన్నాప్తిని ననియు అతడొకగుడిసెలో నుండు ననియు

తలంచిన బాబురాము “అచట మనకు చోటుండునా” అని యడిగెను. ఉండ వచ్చు నని మాత్రము రాఖాలు చెప్పెను. భోజనమును గూర్చిన చింత గల్గి “రాత్రికి ఏమిభుజంతము” అని బాబురా మడిగెను, “ఎట్లో చేయదములే” అని రాఖాలనెను.

సూర్యోదయమించు నప్పటికి వారు దక్షిణేశ్వర దేవాలయమును సమీపించిరి. ఆపరిసర రామణీయకము బాబురామునకు ముచ్చట గొలిపెను. చూచుట కది దేవభూమివలె నుండెను. వారు శ్రీరామకృష్ణునిగదిలో ప్రవేశించిరి గాని ఆయన అచ్చట లేడు. రాఖాలు అతని నుండు మని పరుగున గుడి కేగెను. కొన్ని నిమిషములలో అతడు శ్రీరామకృష్ణుని చేయి పట్టుకొని పిలుచుకొనివచ్చుచుండెను. గురుదేవుడు దైన్యోన్మత్తదశలో నుండెను. రాఖాలు దారిలో నున్న మిట్టుపల్లములను ముందుగా తెలుపుచు, తడబడుచున్న గురుదేవునకు దారి చూపుచుండెను. గదికి వచ్చి చిన్నమంచముపై కొంతసేపు కూర్చున్న తర్వాత గురుదేవునకు మామూలుస్మృతిమరల కలిగెను. క్రొత్తగ వచ్చినవారినిగూర్చి విచారించెను. రామదయాళు బాబురామును పరిచయపఱచెను. శ్రీరామకృష్ణుడు “ఓహో, నీవు బలరాముని బంధువవా, అట్లయినచో మాకును బంధువనే” అనెను. సంభాషణచే పరిచయము రవంత హెచ్చగానే, శ్రీరామకృష్ణుడు బాబురామునిచేతిని పట్టుకొని “దీపమునకు సమీపమునకు రమ్మ, నీ మోమును చూడనిమ్ము” అనెను. మిణుకు మిణుకు మనుప్రమిద వెలుగులో శ్రీరామకృష్ణుడు అతని ముఖలక్షణములను పరిశీలించెను. పరిశీలన వలన తెలియనైన విషయములకు సంతుష్టుడై

ప్రశంసాసూచకముగ తల ఊపెను. తర్వాత బాలునిచేతులను కాళ్లను పరీక్షించెను. కడపట “ఏదీ నీ అజచేతిని చూడ ని” మృని చూచి అజచేతిని తూచి చూచుటతో అనునట్లు తన అజచేతిపై నుంచుకొనెను. తర్వాత “బాగున్నది బాగున్నది” అని చెప్పి రామదయాళువైపు తిరిగి “ఎంతో కాల మైనది, నరేంద్రుడు ఇచ్చటటికి రానే లేడు. అతనిని చూడ వలె నను తహతహ నా కుత్కటముగ నున్నది. అతని నొకనా డిటకు రమ్మందువా? మఱచిపోవు కదా!” అనెను.

రామదయాళు “అతని రమ్మని తప్పక చెప్పుడు” ననెను.

రాత్రి ఆయెను. పదిగంటలైనవి. శ్రీరామకృష్ణునకై రామదయాళు సమృద్ధిగా అన్నము తెచ్చి యుండెను. ఆయన అందులో ఇంచుకే తా నారగించి కేషమును మువ్వరు భక్తులకు నీయవలసిన దని ఏర్పాటుచేసెను. తర్వాత శ్రీరామకృష్ణుడు వారిని “ఎచట నిద్రించుట మీకిష్టము, నా గదిలోనేనా, లేక బయటనా” అని అడిగెను. రాఖాలు గదిలోనే నిద్రించుట కిష్టపడెను. బాబురాము గదిలో తా నుండుట గురుదేవుని ధ్యానమునకు భంగకర మగునేమో అనుకొనెను. కావున గదిలోనే ఉండు డని శ్రీరామకృష్ణుడు చెప్పుచున్నను అతడును రామదయాళును వెలుపలనే నిద్రింతు మనిరి.

ఇరువురు భక్తులును నిద్రించిరి. ఇంతలోనే గూడ కావదల అజపులు వారినిమేల్కొల్పినవి. ఇంతలో శ్రీరామకృష్ణుడే వారి సమీపమునకు వచ్చెను. త్రాగిన వానివలె ఆయన తూలుచుండెను. వస్త్రము నాయనచంకలో జొన్నుకొనియుండెను. రామదయాళును పిలిచి

అయన “నిద్రించుచున్నావా?” అని అడిగెను. అతడు “లే”దనెను. అంత శ్రీ రామకృష్ణ డెంతో ఆశ్రముతో “దయచేసి అతనిని రమ్మనుమా, నాగుండె నెవరో ఇట్లు పిండుచున్నట్లున్నది” అని ఆయన గుడ్డను పిండి చూపెను. ఆయన ప్రతిమాటయు ప్రతిచేష్టయు సరేంద్రనాథ విరహమువలన ఆయన పొందుచున్న హృదయవ్యధను సూచించుచుండెను. “ఏమి ప్రేమ! ఐనను అతడు రాకుండుట ఎంత విచిత్రము!” అని బాబురా మనుకొనెను. శ్రీరామకృష్ణడు తన గదివైపునకు కొన్నియడుగులు నడచెను. మరల రామదయాళుతో “మఱి అతనితో చెప్ప మఱువకుము” అని ఈమాటలనే మరల చెప్పి తూలుచున్న నడకతో ఆయన తన పాన్సుమీది కేగెను. ఒకగంట ఐన తర్వాత ఆయన మరల అగపడి తనహృదయభారమును రామదయాళున కిట్లు తెల్పుకొనెను—“ఇటు చూడు, అతడు పరమపవిత్రుడు, అతడు నారాయణునవతారమనియే నా నమ్మకము. అతనిని ఎడబాసి నేను జీవింపజాలను, అతని విరహము నాగుండె నిట్లు పిండుచున్న” దని మరల తన గుడ్డను పిండి చూపెను. దుర్భర మనోవేదనతో ఆయన “అతనికై నేను చిత్ర హింసకు లోనగుచున్నట్లున్నాను, ఒక్కసారి అత డిటకు వచ్చుగాక” అనెను. ఆరాత్రి యంతయు ఆయన గంట కొకసారి వచ్చి ఇట్లు చెప్పి పోవుచుండెను.

మఱునాడుప్రాద్దున బాబురాము శ్రీరామ కృష్ణుని కలిసికొన్నప్పుడు ఆయన పూర్తిగా మాటియై డెను. మోమున ఆకురము కని పింపలేదు. తుపాను ఆగినతర్వాత ప్రశాంత

సాగరమువలె అయన యుండెను. పంచవటిని ప్రదక్షిణించి రమ్మని ఆయన బాబురాము నంపెను. అటుపోగనే అట వింత దృశ్యము అతని కన్నుల నాకర్షించెను. భవిష్యత్కాల మున ఏకాంతస్థలమున వసించు యోగిజీవిత మును బాల్యమున అత డేలాగు భావనచేయు చుండెనో మన మెఱుగుదుము, బాల్యములో తాను కల గన్న తావును ఈపంచవటియు అభిన్నములుగ నుంట గుర్తించినప్పు డత డెంత అశ్చర్య వొందెను. ఈచిత్రమును ముందుగనే అంత సరిగా అత డెట్లు భావింప గల్గెను? అయినను ఈ విషయమును అతడు మనసులోనే డిండుకొని మరలి శ్రీరామకృష్ణ నొద్దకు వచ్చెను. “ఈచోటుపై సియిష్ట మేలా గున్న”దని యడిగినందుకు అతడు “బాగున్న” దని మాత్రము చెప్పెను. తర్వాత గురుదేవు డతనిని కాళిగూడిని చూచి రమ్మని పంపెను. అతడు చూచి వచ్చెను. వీడ్కొని బయలు దేరినప్పు డతనిని శ్రీరామకృష్ణడు “మరల ర”మ్మని ప్రేమతో కోరెను.

ఈ సమాగమము బాబురాముని చిత్తమున గాటముగ నాటుకొనెను. “ఈయన అసాధారణ సజ్జనుడు, సరేంద్రు డితని కత్యంత ప్రియుడు. మఱి సరేంద్రు డీయనయొద్దకు రాకుండుట వింతగ నున్న” దని అత డను కొనెను. మఱుభానువారము ఎనిమిదిగంట లప్పుడు అతడు మరల దక్షిణేశ్వరమున కేగెను. శ్రీరామకృష్ణ డతనిని ఆదరించి “నీవు వచ్చితివి, మంచిది, పంచవటికి పొమ్ము. అట వాడు వసభోజనము చేయుచున్నారు. సరేంద్రుడు వచ్చియున్నాడు. అతనితో సంభాషింపుము” అనెను. పంచవటియొద్ద రాఖాలు బాబురాము

నకు కననయ్యెను, రాఖాలు నరేంద్రుని, అట నమావిష్టులైన గురుదేవుని యవధక్తులను మఱి కొండటిని బాబురామునకు పరిచయ పఱచెను, ప్రథమదర్శనముననే నరేంద్రుని గూర్చిన శ్లాఘ బాబురామునిలో నిండిపోయి నది, అతనిచూచుట అనగా ప్రేమించుటే, నరేంద్రుడు విశ్రులతో మాటాడుచుండి, పాట పాడ దొడగెను, ఆ పాట బాబురామును ముగ్ధు నొనర్చెను, తదేకతానముగ విని “బైరా, ఇని డెంత సర్వతోముఖ ప్రతిభుడు,” అనుకొనెను.

శ్రీరామకృష్ణునితోడి మఱిత సన్నిహిత సంబంధమున కది సోపానమాయెను. దినములు గడచుకొలదియు గురుదేవుని ఉత్కటప్రేమయు పవిత్రతయు పావనతయు బాబురాముని నానా టికిని మోచుచుగ ఆకర్షించెను. ఆయనతోడి తన చుట్టటికము కేవల మీ జన్మకమాత్రము సంబంధించినది కాదు, పెక్కు జన్మము లుగా సాగుచుండునదే అన్న జ్ఞానము బాబు రామునకు మెల్లగ ఉదయింప నారంభించెను. బాల్యదశలో అతనిస్వప్నములందును భావన లందును అస్పష్టముగ పర్వచుండిన జీవిత మహోన్నతలక్ష్యములు ఇప్పుడు గురుదేవునిలో ప్రత్యక్షముగ నతడు గుర్తించెను.

శ్రీరామకృష్ణునొద్దకు వచ్చినప్పుడు బాబు రాముని వయస్సు ఇరువదిసంవత్సరములు, కాని చూచుట కత డంతకంటె చిన్నవాడు గను అందగాడుగను నుండెను. ఐహికకళంక లేకమైనను లేని శీల మతనిది, నిజమునకు బ్రతికినన్ని నాళ్లు నతనిలో శిశువీతామాయ కత యుండినది. మానవులు సామాన్యముగ నడుగిడు చెడుదారు లత డెఱుగనే యెఱు గడు, అతని పరమపవిత్రతను గుర్తించిన శ్రీ

రామకృష్ణుడు తన మనమున నతని నత్యున్నత స్థానమున నుంచుకొనియుండెను. ఒక దృశ్య ములో బాబురాము ఆయనకుహారాలంకృతకంఠ యగు నొకదేవరిగా కననయ్యెను, ఇందునుబట్టి అతని విశిష్టతను గురుదేవుడు గ్రహించెను. “ఇని క్రొత్తపాత్ర, ఇందులో పాలు పోయ వచ్చు, విఱుగదు” అని ఆయన ఆ బాలుని గూర్చి చెప్పెడివాడు. “బాబురామునందలి ప్రతియొక్కయు విశుద్ధమైనది, ఎట్టి అపవిత్రా శయమును అతనిమనస్ఫూరితాల కంటను” అనియు ఆయన చెప్పెను.

ఈపరమపవిత్రతచే బాబురాము శ్రీరామ కృష్ణున కంతరంగపరిచారకుడుగ నుండ నర్హు డని తలంపబడెను. అతనిపాత్ర గురుదేవునకు ప్రియముగ నుండెను. శ్రీరామకృష్ణుని అంత రంగశిష్యులు 1879 నుండి రా నారంభించిరి. అప్పటినుండి వారు గురుదేవుని స్వయముగ అవేక్షించుకొన నారంభించిరి, వారిలో రాఖా లును లాటును సుదీర్ఘ కాలము గురుదేవుని పరి చర్య నిరంతరముగ గావించుచుండిరి, కొన్నాళ్లకు తర్వాత రాఖాలు అప్పడప్పడు దూర మేగ వలసి వచ్చెడిది. కావున గురుదేవుని అంతరంగపరిచర్యకు అప్పడప్పడు ఇబ్బంది గల్గుచుండెను. ఇతరు లున్నను, వివిధమనో దశలందున్నప్పుడు గురుదేవునకు వారి స్వర్స సహ్యముగ నుండదు, కావున నొకనా డాయన బాబురాముతో “ఈదశలో అందఱి స్వర్సయు నాకు సహ్యము కాదు, నీవు నాతోనుండుము, చాల బాగుండును” అనెను. బాబురాము తఱచు గురుదేవునితో నుండ నారంభించెను. కాని ఇంట వా లేమందురో అను జంకుచే, శాశ్వతముగ అచ్చటనే ఉండు ధైర్య మతనికి కలుగ లేదు. (సకేషము)

శ్రీ వివేకానందస్వామి : సనాతనధర్మమహాప్రవక్త

శ్రీ యల్లంరాజు చెంచు సుబ్బారావుగారు, బి.కామ్, ఆనర్కు., ఎల్.ఎల్.బి.

‘ఎప్పుడెప్పుడు ధర్మానికి హాని కలుగుతుందో, అధర్మం వ్యాప్తిచెందుతుందో, అట్టి సమయాల్లో నే నవతరించి ధర్మరక్షణ చేస్తూ ఉంటాను. సాధువులను రక్షించడానికి దుష్టులను శిక్షించడానికి. ధర్మసంస్థాపనచేయడానికి ప్రతియుగంలో నేను జన్మిస్తూఉంటాను’. ఇవే గీతాచార్యుని ప్రమాణవాక్యాలు. ప్రత్యక్షంగా తాను జన్మించి యీ ధర్మపరిరక్షణ చేయడమే గాకుండా, పరోక్షంగాకూడా భగవానుడు ఈకార్యాన్ని జరిపిస్తూఉంటాడు- శంకర, రామానుజ, మధ్వాచార్యులు, శ్రీరామకృష్ణపరమహంస, శ్రీవివేకానందులు, రమణమహర్షి, సాయిబాబాలంటి దివ్యమూర్తులంతా ఇలా నియోగింపబడి జన్మించిన మహాపురుషులే, వీరంతా కారణజన్ములు. ఈ పవిత్రభారతదేశంలో సనాతనధర్మాన్ని పరిరక్షించి ప్రచారం చేయవలసిన మహాప్రవక్తలు కావడంవల్ల వీరిజన్మ కర్మలన్నీ అతాకికాలు; దివ్యాలు. విశ్వనాథుడు, భవనేశ్వరి యను పుణ్యదంపతులకు కాశీవిశ్వేశ్వరుని వరప్రసాదంగా జన్మించిన యనుంగుబిడ్డడే వీరేశ్వరుడు. వీరేశ్వరుడే తర్వాత నరేంద్రనాథ్ అని నామాంతరం పొందాడు నరేష్, బీలే యని ముద్దుపేర్లతో పంగీయు లాతన్ని పిలిచేవారు. అమెరికాఖండమున కేగుటకు ముందు డ్యేప్రీమహారాజుకోరిక ననుసరించి ధరించిన దివ్యనామమే వివేకానందస్వామి.

వివేకానందుని బాల్యజీవిత మంతా ఆట పాటల్లో గడచిపోయింది. సాధువులతో చెలిమి, సీతారాములపూజ, రామాయణకథాశ్రవణం తన బాల్యజీవితంలోని విశేషాలు. ఆరవయేట విద్యాభ్యాసం ప్రారంభించి, యేడవయేటనే వివేకానందుడు రామాయణమహాభారతాలు కంఠస్థంచేశాడు. ఈయన యేకసంఖ్యాగ్రాహి. బాల్యంనుండే యీయనకు బ్రహ్మచర్యంపై, పరివ్రాజకవీతింపై ఆసక్తి కలిగింది. బాల్యంలో వివేకానందుడు- అహమద్ ఖాన్ వేణీగుప్త లనే సుప్రసిద్ధగాయకులవద్ద సంగీతాన్ని అభ్యసించాడు. కాని వివేకానందుడు చిరకాలంలోనే గానసరస్వతిని విడనాడిముక్తికాంతైత్వ తహతహలాడసాగాడు. ఆంగ్లము, దేశచరిత్ర, సంస్కృతము, తత్వశాస్త్రము లన్న వివేకానందునికి అభిరుచి మెండు. వివేకానందుని కార్యదీక్ష, ధర్మవిశ్వాసమే ఆయన్ను పట్టభద్రు నొనర్చాయి. అనంతరం ఆయన కళాశాల్లో న్యాయశాస్త్రాన్ని చదివారు. బి. ఎల్. చదివి కూడా ఆయన పరీక్షకు హాజరు కాలేదు. సనాతనధర్మప్రవక్తయైన మహాత్మునికి ఈ పొట్టకూటి చదువులు రుచింపకపోవడంలో విశేష మేమున్నది! అప్పటిసీఁగిలో భగవత్సాక్షాత్కారమే వివేకానందుని ధ్యేయం. ఈలక్ష్యసిద్ధికే ఆయన బ్రాహ్మసమాజంలో చేరాడు. నిరాకారుడయ్యు భగవంతుడు సగుణుడే యన్న వారిసిద్ధాంతం ఆయనకు నచ్చ

లేదు. ఈయాశయపూర్తికోసమే, వివేకానందుడు సద్గురువును వెదకుకుంటూ మహర్షి దేవేంద్రనాథతాకూరును దర్శించి ఆయనవలన తనశంక తీరమి, విఫలు డయ్యాడు. కడకు సురేంద్రనాథనే మిత్రునింట వివేకానందునికి శ్రీరామకృష్ణవరమహంస దర్శనభాగ్యం లభించింది. 'తాము దేవుని జూచితిరా?' అనే వివేకానందుని ప్రశ్నకు శ్రీరామకృష్ణలు చక్కని సమాధాన మిచ్చారు. వెంటనే రామకృష్ణలు వివేకానందునిలోని పవిత్రతేజాన్ని గుర్తించగలిగారు. 'నరేన్, నీవు ధ్యాససిద్ధుడవు. భగవత్పాతాతాకూరము నీకు తప్పక కలుగుతుంది. నాలాగే నీవు ఆయనతో సంభాషించవచ్చును.' అని సాంత్యన వాక్యాలతో గురుదేవులు జ్ఞానురూపంలో తన్ను సమీపించిన వివేకానందున్ని సంతృప్తిపరచారు. క్రమంగా రామకృష్ణలు తనదివ్యతేజాన్ని శిష్యునిలో ప్రవేశపెట్ట సాగారు. ఒకసారి గురుదేవులు తన కుడిపాదాన్ని వివేకానందుని శరీరంపై నుంచి ఆయన కొక యపూర్వ దివ్యానుభవాన్ని కలుగజేశారు. మఱొకసారి, సమాధిమగ్నులై, వివేకానందుని స్పృశించి ఆయనవద్ద కొన్ని యమూల్యరహస్యాలను సేకరించారు. వివేకానందుడు సిద్ధయోగి యని, ఆత్మద్రష్ట యయిన మహర్షి యని, యోగ మార్గమున శరీరత్యాగ మొనర్చు నని శ్రీరామకృష్ణలు గ్రహించగలిగారు. వరేంద్రుని జననమునకు పూర్వమే శ్రీరామకృష్ణలు తమ దివ్యదృష్టిచే ఆయన్ను గూర్చి చాలా ఆశ్చర్యకరములైన విషయాలను సేకరించారు.

గురుపాదస్పర్శచేతనే, ఆయన అఖండాధ్యాత్మికశక్తి వివేకానందునియందు ప్రవేశించి సంపూర్ణవికాసం పొందింది. 'బ్రహ్మచర్యము

నవలంబించినచో సూక్ష్మగ్రహణశక్తి వికసింపింది. మనస్సుకు, బుద్ధికి అతీతమయిన సూక్ష్మవిషయాలను గ్రహింపగలుగుతాము. అట్టి విశుద్ధ విజ్ఞానంచేతనే భగవత్పాతాతాకూరం పొంద వచ్చును.' గురుదేవుని యీ యుపదేశవాక్యాలే వివేకానందున్ని పరివ్రాజకాచార్యునిగా రూపొందించాయి. మరియు కామకాంచనవిజయాన్ని గూర్చి కూడా రామకృష్ణలు ప్రబోధం కావించారు. తన యిష్టమగు రామమంత్రాన్ని గురుదేవు లవసానదశలో వివేకానందుని కుపదేశించారు. కడకు రామకృష్ణల యవతారంకూడా తామే నని శిష్యునికి వినిపించి, రామకృష్ణుల స్తుతించారు.

శ్రీరామకృష్ణుల నిర్యాణానంతరం వివేకానందుడే ఆయనవారసు డయ్యాడు. బరానగరమతమున విరజాహామమొనర్చితానును, సోదరశిష్యులును సమంత్రకముగ సన్న్యాస దీక్ష స్వీకరించారు. పరివ్రాజకదశలో వివేకానందుడు ఉత్తరదేశ తీర్థయాత్రలు కావించాడు. ఈయాత్రాసమయంలోనే ఆయన యీశ్వరానుభూతి పొందగలిగాడు. ఒకనాడు, వివేకానందుడు దుర్గాలయంనుండి వస్తూ ఉండగా, కోతులగుం పొకటి ఆయన్ను వెంటాడింది. వివేకానందుడు భయపడి పరుగెత్త నారంభించగా — "పాటిపోకుము, పశువుల నెదుర్కొనుము!" అని యొకవృద్ధ సన్న్యాసి కంఠరవం వినిపించింది. మఱొకసారి, కరతలభిక్ష స్తలతరువాన: అన్న శంకర భగవత్పాదుల యుపదేశాన్ని స్మరించుకొని బృందావనమున కేగి యట గోవర్ధన పర్వతానికి ప్రదక్షిణ మొనర్చి వివేకానందుడు ఊద్వాధతో యాత్రసాగించాడు. కాని వెనుకనుండి యెవరో — "ఇదిగో, మీ కాహారము

దెచ్చుచున్నా” నని పిలుచుట యాతనికి విని పించింది. పరమేశ్వరకృపను పరీక్షింప నిశ్చయించుకొని వివేకానందుడు శక్తికొలది పరుగెత్తనారంభించాడు. కాని వెంబడించినవ్యక్తి వివేకానందున్ని ఒక మైలుమారంలో పట్టుకొని — భుజించగానే యా యజ్ఞాతవ్యక్తి యదృశ్యుడయ్యాడు.

శ్లో॥ అనన్యాశ్చిత్తయన్తే మాం
యే జనాః పయపాసతే,
తేషాం నిత్యాభియుక్తానాం
యోగక్షేమం వహా మ్యహమ్॥

అనే గీతావాక్యాన్ని తలచుకొని వివేకానందుడు డశ్రువులు రాలాడు.

కాని శ్రీరామకృష్ణుల యుపదేశసారథమందిన వివేకానందుడు పుష్పించి పరిమళించింది అమెరికాఖండంలోనే, 1893-వ సంవత్సరమున అమెరికాలో జరిగిన విశ్వమతసభ ప్రపంచచరిత్రలోనే ఒక యపూర్వసంఘటన, నాడు సర్వమతసభలో వేదాంతకేసరి కావించిన గర్జనలు, ఈనాటికి పాశ్చాత్యుల హృదయాంతరాళాల్లో మాటుమ్రోగుతున్నాయి. ప్రాకృత్యముఖండాల్లో పేరుగాంచిన తత్వజ్ఞులతో, పండితప్రకాండలతో నిండిన సభాభవనంలో అలనాడు అద్వైతకేసరి, ఈశ్వరప్రేరేపితముహూర్త, సనాతనధర్మముహాప్రవక్త, విద్యావాచస్పతి, వేదాంతశిరోభూషణము అయిన శ్రీవివేకానందస్వామి కావించిన యుత్తేజకరములై భావోద్రేకాలతోకూడుకొని, భారతీయసనాతనధర్మంలోని విశిష్టతను లోకానికి వెల్లడించే గంభీరోపన్యాసాలు, భాషణప్రవచనాలు ‘షి కాగో ఉపన్యాసములు’ అనే పేరుతో ప్రసిద్ధి కెక్కాయి. విశ్వమతసభలో స్వామివారు కావించిన ప్రవచనాలను

స్మరించుట భారతీయుల పవిత్రతర్తవ్యము. శ్రీస్వామివారి సూక్తిముక్తావళిలోని కొన్ని కొలికిపూసలు.

“రుచీనాం వైచిత్ర్య
ద్రుజుకుటిలనానాపథజుమామ్
స్మృతామేకోగమ్య
స్వమసి పయసామర్ణవ ఇవ ॥

—శివమహిమ్నః స్తోత్రము, 7.

‘వివిధప్రదేశాల్లో పుట్టినననులు సముద్రంలో కలియునట్లే, వివిధభావాలతో మానవులను సరించే వివిధారాధనమార్గాలు - వక్రములైనను, అవక్రములైనను, సర్వేశ్వరా నిన్నే ప్రాపించవచ్చున్నాయి !

“యే యథా మాం ప్రపద్యన్తే
తాంస్తథైవ భజా మ్యహమ్ ॥”

—భగవద్గీత, 4-11.

* * *
వివేకానందస్వామివారు ప్రకటించిన వినిర్మలమనోభావాలు, విశాలదృక్పథం పరమతసహనం, సర్వమతసామరస్యం - సభ్యులను మంత్రముగ్ధులొనర్చి సమ్మోహితుల గావించాయి పాశ్చాత్యులకు స్వామివారి రొంగున యుపన్యాసాలు జగత్ప్రసిద్ధమయినవారి ‘సనాతనధర్మప్రకాశిని’ (Paper on Hinduism) లో పొందుపరచబడ్డాయి. దేశకాలాల కఠింమైన సనాతనధర్మమే స్వామివారు ప్రదర్శించిన హిందూమతము.

ఈసందర్భంలో అమెరికాలోని ప్రఖ్యాత కవయిత్రి యున విల్కాక్సు ఇలావ్రాసింది.

“స్వామివారి యుపన్యాసాలు విని ప్రభావితుడైన నాభర్త — ‘ఇదియే నేనింతకాలము

నుండి వాంఛిస్తూ, వెదకకుతున్న మతము, భగవద్భావము, తత్త్వము' అనినాతో వచించారు."

సోదరిని వేదిత ప్రశంసావాక్యాలుగమనింప దగ్గరి:

"వివేకానందస్వామియొక్కడే సర్వమతగమ్యప్రాయమయిన మహాత్మ్యప్రమతమును గూర్చిబోధింప వచ్చిన మహానీయుడు..."

కైస్తవుల్లో స్వమతాభిమానపూరితులయిన సనాతనులుసహితం 'వివేకానందుడు సాక్షాన్నరేంద్రు' డని పలికెరి.

షికాగోసభనుండి బయటికివస్తూ ఒక కైస్తవమతాచార్యుని వాక్యాలను బిసెంటు మూత ఇలా వివరించింది.

"అమహానీయుడా, కైస్తవమత బాహ్యుడు (Pagan) అమహానీయుని దేశీయులయొద్దకామన కైస్తవమతబోధకులను పంపుట! వారే మనయొద్దకు మతబోధకులను పంపుటఉచితం."

"ఈమహానీయునిముందు మనవిశ్వవిద్యాలయపండితో తములు కేవలం పసిబాలురు" అని పూజ్యుడయిన మిక్సపండితుడు స్వామి వారినిగూర్చి వాక్రుచ్చారు.

షికాగో విశ్వమతసభాసంతరం, స్వామి వారిని ఈశ్వరప్రేరేత మహావక్తయని అమెరికాలోని న్యూయార్కుక్రిటిక్ ప్రతిక ప్రకటించింది. శ్రీనివేకానందులు ఈదీర్ఘజయయాత్రలోనే షికాగో, బోస్టన్, కేంబ్రిడ్జ్, వాషింగ్టన్, న్యూయార్క్ మొదలయిన ముఖ్య పట్టణాలన్ని దర్శించి భారతీయుల సనాతన ధర్మాన్ని, హైందవవిజ్ఞానాన్ని సహస్రముఖాల వ్యాప్తిచేశారు. దీన్నే పాశ్చాత్యదేశాల్లో స్వామి వారి సనాతనధర్మవిజయయాత్రగా వర్ణింప వచ్చు.

సనాతనధర్మప్రచారం, మాతృదేశపునరుద్ధరణ — ఇవే స్వామివారి మహత్తర ఆశయాలు. పాశ్చాత్యదేశాల్లో శ్రీ స్వామివారికి పరమేశ్వరానుగ్రహం, దివ్యానుభూతి విశేషంగా లభించాయి. అనేకపర్యాయాలు అర్ధరాత్రిసమయంలో స్వామికి మఱుసటిదినం తాను ఉపన్యసింపవలసిన విషయాన్ని గూర్చి యెవరో యొక వ్యక్తి తనయెదుట ఉపన్యసిస్తున్నట్లు వినబడుచుండెడి దట, అదియే మఱునాడు స్వామివారి యపన్యాసము — 'ఈశ్వరానుగ్రహదేవ పుంసామద్వైతవాసనా' అను మహావాక్యమే స్వామివారి జీవితంలో చరితార్థమైంది, స్వామివారు ప్రకటించిన రాజయోగసిద్ధాంతాలు సుప్రసిద్ధ మానసిక శాస్త్రవేత్తయైన విలియమ్ జేమ్స్ లాంటి యనేకపాశ్చాత్యపండితుల దృష్టిని భారతీయవిజ్ఞానంపై పురల్పాయి, స్వామితో జేమ్సుపండితుడనేకవిషయాలనుగూర్చి చర్చించాడు. 'తత్త్వానుభవరత్నాకరము' (Varieties of Religious Experience) అను తన సుప్రసిద్ధ గ్రంథంలో స్వామి నీతడు 'వేదాంతి శిరోభూషణము' (The Paragon of the Vedantins) అని పేర్కొన్నాడు. సహస్రదీప్తపవనమున స్వామి శిష్యులకొనగ్గిన మహాపదేశాలే 'ప్రబోధరత్నాకరము' (Inspired Talks) అనే ఆయన సుప్రసిద్ధ గ్రంథంగా రూపొందాయి. ధనాధికులకు బోధించి వారి నాకర్షించుటకంటె, మానవులనందజీని సమాన దృష్టితో నాదరించి పునీతులను చేయవలయునని స్వామివారి రొక యాంగ్లమిత్రుని కిచ్చిన యుపదేశమే వారి 'యతిగీతము' (Song of the Sannyasin) న్యూయార్క్ పట్టణంలో స్వామి నిర్విరామంగా ఉపన్యాసాలు కావిస్తూ, 'ఆశూపన్యాసకశిరోమణి' యని పేరుగొంచారు.

స్వామినిగూర్చిన యిట్టి ప్రశంస లన్నిటిని సోదాహరణంగా వ్రాయ దలిసే, ప్రత్యేక మొకగ్రంథంగా తయారు కాగలదు

ఈ పర్యటనలోనే స్వామివారికి మాకు మ్యుల్లగు పండితుని పరిచయం లభించింది, మ్యుల్లర్ దంపతులు గురుభక్తితో స్వాముల కాలిధ్య మిచ్చారు.

అఖండ భోగైశ్వర్య శక్తి సమన్వితమయిన పశ్చిమఖండమున నాలుగేండ్లు నివసించిన వెనుక ఒక ఆంగ్లమిత్రునిప్రశ్నకు స్వామివారిచ్చిన ప్రత్యుత్తరము - శ్లాఘనీయము; పూజార్హం; వారి యనన్యదేశభక్తి కొక దివ్యాభరణం, “నేనిచటికి వచ్చుటకుముందు మా దేశము నూరక ప్రేమించితిని, ఇప్పుడో, భారతదేశపుసూళి నాకు పరమపవిత్రము; భారతదేశపుగాలి నాకు మహాభాగ్యము, భారత దేశ మిప్పుడు నాకు పావనతమపుణ్యక్షేత్రము”, ఇదే స్వామివారి సమాధానం.

మాతృదేశానికి తిరిగి వచ్చి శ్రీవివేకానందులు శ్రీరామకృష్ణమతం, సేవాసంఘాలు స్థాపించారు. లోకమానవకల్యాణానికై, విశ్వశాంతికై - శ్రీరామకృష్ణపరమహంస, జోధన పూర్వకంగాను, స్వీయజీవితమున ఆచరణ పూర్వకంగాను ప్రకటించిన ధర్మతత్వాలను వ్యాప్తిచేయుటయు, విహితానుష్ఠితక్రేయస్సు యీ ధర్మముల నాచరించుటకు పదులకు సహాయపడుటయే శ్రీరామకృష్ణ సేవాసంఘోద్దేశ్యము.

స్వీయముక్తికోసం శ్రీవివేకానందస్వామి ఎప్పుడూ తపించలేదు. మానవసేవయే మాధవ సేవ యని వారిసిద్ధాంతము, ఎవడు జీవారాధకుడో, అతడే ఈశ్వరారాధకు డని స్వామివారు కావించిన మహత్తరప్రబోధం

భారత దేశంలోని దీననారాయణులను, ఆర్తనారాయణులను, దుష్టనారాయణులను సేవించడమే స్వామివారి ఆకాంక్ష.

దీనదేవో భవ, దరిద్రదేవో భవ, మూర్ఖదేవో భవ, “ఈ పవిత్రభారతదేశంలో ఒక కుక్క అయినా శుద్ధాధ్యతతో బాధపడకుండు నంతవఱకు మరలమరల వేయిసార్లైనను ఈ పవిత్రసీమలో జన్మించి సమాజపునరుద్ధరణకు శ్రమిస్తా నని, స్వీయమోక్షేచ్ఛ తనకు లే” దని శ్రీవివేకానందస్వామివారు ఎలుగెత్తి చాటారు.

శ్లో॥ న బుద్ధిభేదం జనయే
దజ్ఞానాం కర్మసజ్జినామ్,
జోషయే తస్యైకర్మాణి
విద్వాన్మృక్తస్సచూచరన్.

‘కర్మమునం దాసక్తులయిన యజ్ఞానులకు, జ్ఞాని బుద్ధిభేదాన్ని కల్పింపరాదు, అసలువిషయమేమన, తాను పూనికతో కర్మములనుచేస్తూ, వారిచేగూడ చేయింపవలెను’ అనేగీతావాక్యాన్ని సుసరించే స్వామి సర్వదా వర్తించారు.

వేయేల, వివేకానందునిపథము - ధర్మపథము; జీవనము - పావనఋషిజీవనం; చరితము - దివ్యచరితం; వాక్కు - నేదవాక్కు; వాణి - ఆర్షవాణి; సందేశము - ఉపనిషత్సందేశము; తత్త్వము - గీతాతత్త్వము; మతము - విశ్వమానవకల్యాణదాయయగుసనాతనమైనందవమతము; తేజస్సు - బాలభాస్కరుని తేజం; వాదము - మానవతావాదం; శక్తి - శివశక్తి; గర్జనం - సింహనాదం; శాంతి - విశ్వశాంతి; కల్యాణం - జగత్కల్యాణం; క్రేయస్సు - విశ్వమానవక్రేయస్సు; ఆరాధన - జీవారాధన, సేవ - మానవసేవ; దృష్టి - సార్వజనీనదృష్టి;

ఆత్మ - విశ్వాత్మ; ముక్తి - సర్వజనులవిముక్తి;
జయం - కామకాంచనవిజయం.

“ఉత్తిష్ఠత! జాగ్రత!

ప్రాప్య వరాన్నిబోధత!—”

“లెండు, మేల్కొనుడు, పరమపదప్రాప్తి
పర్యంత మాగవలదు,” ఇదియే శ్రీరామకృష్ణ
వివేకానంద సందేశము! ఇతి శివమ్.

జనసీం శారదాదేవీం

రామకృష్ణం జగద్గురుమ్ ।

పాదపద్మే తయోః శ్రిత్యా

ప్రణమామి ముహూర్తుహః ॥

భుక్తిముక్తికృపాకటాక్షప్రేక్ష

ణ మధుదళవిదళనదక్షమ్,

బాలచంద్రధర మింద్రువంద్య

మహా నౌమి గురువివేకానందమ్.

హరిః ఓం తత్ సత్.



భారత దేశమునకు శ్రీ వివేకానందుని సందేశము

(బ్రహ్మచారిణి శర్వాణి)

చాలకాలముక్రిందటినుండి భారత దేశము
ప్రప్రథమమున మతధర్మములోను, ఆధ్యాత్మిక
జ్ఞానములోను, తత్త్వవిద్యలోను, సంస్కృతి
లోను మహాప్రసిద్ధిగాంచినది. లోకమున ఎన్న
డేని అవతరించిన అత్యంతపూజ్యులగు గొప్ప
గొప్పఋషిసత్తముల పాదస్పర్శచే అతిపవిత్ర
తేత్రమైనది.

ఆదర్శపురుషుడైన శ్రీవివేకానందుడు కావించిన
ప్రథమోపన్యాసమున ప్రారంభవాక్యము
లివి — “పుణ్యభూమి అనిపించుకొనునర్హత
గల దేశ మొకటి యుండునేని, కర్మఫలాను
భవమునకై సకలాత్మలును వచ్చి చేరవలసిన
చోటాకటి ఉండునేని, దేవునిచేర పురోగ
మించుచున్న యొక్కొక్కయాత్మయు తన
చరమనివాసముగ చేరు తా మొకటి ఉండునేని,
శాంత్యైవదార్యపవిత్రతలందు అత్యున్నతదశ
నందుకొన్న మానవులు వసించుస్థల మొకటి
ఉండునేని అంతర్ముఖతయు ఆధ్యాత్మికతయు
వెలయుచోటాకటి ఉండునేని - అది భారత
దేశమే”.

అట్టి భారత దేశము నేడు ఎన్నియో విషమ
సమస్యల నెదుర్కొనుచున్నది. ఎచ్చటను
నేడు శాంతి లేదు. దారిద్ర్యమువలనను, అజ్ఞా
నమువలనను జాతులమధ్య కలహములు,
కొట్లాటలు, కుతంత్రములు ప్రత్యక్ష మగు
చున్నవి. ఈ పరిస్థితులలో మానవుడు తన
నిత్యజీవితమును గడపుటయే ఒకమహాసమ
స్యగా నున్నది. యుగయుగాంతరములనుండి
గొప్పగొప్పమహద్దలు, జ్ఞానులు, భక్తులు ఉప
దేశించిన ధర్మమార్గములు ప్రజలకు రుచిం
చుట లేదు. దైవభీతి, దైవవిశ్వాసము, ధర్మా
సక్తి, నియమనిష్ఠాదురక్తి క్రమక్రమముగా నడు
గంటుచున్నవి. అసూయ, ద్వేషము, కామ
క్రోధమోహములు, దేశము నలువైపుల విజృం
భించి తాండవమూడుచున్నవి. దీనికితోడు
భారతదేశము, మహాత్తమజాతీయాదర్శము
లైన త్యాగ, సేవలకు దూరమై పోవుచున్నది.
మనహిందువుల సిద్ధాంత మే మనగా,
అమృతత్వమును పొందుట. ఇది సర్వపరిత్యా
గమువలన కలుగుచున్నది. మన పూర్వకాలపు

ఋషులుకూడ ఇట్లు చెప్పిరి. “ప్రజయా
ధనేన త్యాగే నై కే అమృతత్వ మానశః”
(సంతానముద్వారమున గాని, సంపదద్వార
మున గాని అమృతత్వమును పొందజాలవు,
త్యాగముచేత మాత్రమే అది సాధ్యమగును.)

కాబట్టి ఇటువంటి పరిస్థితులలో భగవాను
డైన శ్రీరామకృష్ణుని క్రియతమశిష్యుడును,
యుగాచార్యుడైన శ్రీవివేకానందుడు భారత
దేశసనాతనధర్మమును, సంస్కృతిని వదలక,
దూరదృష్టితో దాని గొప్పతనమును గాంచి
ఎటువంటి జంకుకొంకులు లేక నిర్భయముగా
చైతన్యమయమగు సం దేశము నిచ్చెను.
ఈ దివ్యసం దేశము విద్వాంసము చేయునది కాదు.
కాని సర్వకాల సర్వావస్థలయందు చాల అవ
సరమైనది, మఱియు ఈ వర్తమానపరిస్థితులలో
ఒక్క భారతదేశమునకే గాక, సమస్తవిశ్వము
నకును చాల జరూరు.

సర్వతోముఖప్రతిభాశాలియగు శ్రీవివేకా
నందుడు సహనసహిష్ణుతాసిద్ధాంతమును
ప్రచారము చేసెను. శివమహిమ్నఃస్తోత్రములో
చెప్పినట్లుగ —

“దుచీనాం వై చిత్ర్యాద్”

ఋజుకుటిలినానావధజుషాం ।

స్వస్థా మేకో గమ్య

స్వ మసి పయసా మర్ణవ ఇవ” ॥

ఏకగంతవ్యమునుజేర్చు ననేకమార్గములే వివిధ
మతము లని .స్వామిజీ బోధించెను. కావున
హిందూధర్మము, సర్వమతములపట్ల సహన
మును, మైత్రిని పాటించవలయునని చెప్పెను.

స్వామిజీ ఈ ఒక్క-సహనమునే ప్రచారము
చేయ లేదు. కాని బలము, పౌరుషము, సాహ
సము అవసర మని సూచించెను. అందులోను
ముఖ్యముగా శీలబలము, భయరహితత్వమును

బోధించెను. మన దేశమును ప్రపంచపటమున
ఇతర దేశములకంటె ప్రముఖస్థాన మధిష్ఠింప
చేయ వలయు ననిన దేశమంతయు బలిష్ఠకాయ
లైన యువకులు కల్గియుండవలె నని ఆశించెను.
ఆయన ఇట్లనెను : “బలహీనమగు మెద
డేమియు చేయజాలదు, దానికి మనము పుష్టి
కలిగింపవలెను. మన యువకులు బలిష్ఠకాయ
లగుట మొదటికర్తవ్యము, మతజ్ఞానము పిదప
వచ్చును. పారమార్థికలోకమును చేరుటకు
గీతాపఠనముకన్న ‘పుక్ బాల్’ ఆట ఎక్కు
వగా ఉపకరించును. భుజకండరములును ఇతర
కండరములును, ఇంక కొంత బలిష్ఠములైన
పిదప మీరు భగవద్గీత నిష్పటికన్న బాగుగా
గ్రహింపగలుగుదురు” అని యువకులను హెచ్చ
రించెను. “తరుణవయస్కులును, బలయుతు
లును, ఆరోగ్యవంతులును, సూక్ష్మబుద్ధిశాలు
లును మాత్రమే బ్రహ్మమును ప్రాపింపగల్గు
దురు” అని వేదములు ఘోషించుచున్నవి.
కాబట్టి భారతదేశపునరుద్ధరణకు అటువంటి
తరుణవయస్కులైన యువతీయువకులు కావలె
నని స్వామిజీ కోరెను.

భారతీయులలో ఆత్మవిశ్వాస మంతరించి
యుండె ననియు, అదే వారి శారీరక మానసిక
సారహీనతకు హేతువు అనియు, ఆ బలహీన
తయే వారినిచతకు, అసూయకు, అనైకమత్య
మునకు కారణ మని స్వామిజీ గ్రహించెను.
ఆ బలహీనతను రూపుమాపి వారిలో శ్రద్ధను
లేపుటకై, వారు గోల్పోయిన వ్యక్తిత్వమును
మరల కలిగించుటకై, భారతజాతీయ స్వరూప
మును రూపొందించిన దివ్యద్రవ్య శ్రీవివేకా
నందుడు ఇట్లనెను : “కఠోపనిషత్తులోగల శ్రద్ధ
(అద్భుతవిశ్వాసము) అను దివ్యశబ్దము నా
మనస్సులో నాటుకొనిపోయినది. శ్రద్ధాసం దేశ

బోధయే నా జీవితోద్దేశము. ఆత్మవిశ్వాసము ప్రపథమమైనది. మన ఆత్మవిశ్వాసము పునరుజ్జీవింపచేయబడవలెను. అప్పటికి గాని మన దేశము నెదుర్కొని యున్న సమస్య లన్నిటిని మనమే క్రమక్రమముగా పరిష్కరించుకోగల శక్తి మనకు లభింపదు. కావలసినది చిత్తశుద్ధి, ఓరుపు, పట్టుదల — ఈ మూడును కార్యసిద్ధి కత్యావశ్యకములు”.

“కాలసినది బలము, పౌరుషము, బ్రహ్మ లేజన్మహాకృతమైన ఓత్తియవీర్యము” అనెను. కాబట్టి ఇటువంటి శ్రద్ధ, ఆత్మవిశ్వాసము మనలో కల్గినయెడల మనదేశమును, సంఘ సంస్కరణలతో, జాతీయతతో నింపుటకు ముందు స్వామిజీ కోరినట్లుగా పూర్తిగా దైవికముగ దివ్యభూమిని చేయగల మనుటలో నేనందియుము లేదు.

స్వామి వివేకానందుడు పరివ్రాజకుడై, పాదచారియై హిమాలయపర్వతపాదమునుండి కన్యాకుమారిఅగ్రమువజ్రకు ఏకాకియై సంచరించినప్పుడు భారతదేశస్థితి, అందులోని ప్రజల అజ్ఞానము, పేదరికము, మహిళలమగ్గితి, దానికితోడు సంకుచితత, అసూయ మొదలగు నవి ఆయనకు మనోవ్యధను కలిగించి ఆయన హృదయమునుండి రక్తమును స్రవించచేసెను.

మన భారతదేశపతనమునకు కారణము కేవలము మనప్రాచీనకాలములోని జాతిభావమును విడనాడుటయే యని స్వామిజీ చెప్పెను. వర్ణవ్యవస్థల తొల్లింటి ప్రాముఖ్యప్రయోజనము లడుగంటి, అవి లక్షలాది ప్రజలకు కేవలము ఇబ్బందులు కలిగించినవి. భగవద్గీతలో తెలిపినట్లు జాతి నశించిన లోకమే నశించును. నేటి వర్ణవ్యవస్థ సరియైనది కాదు. “జాతికి సంపూర్ణ స్వాతంత్ర్యము నొసగుటచేతనే మన మభివృద్ధి

నొందగల” మని స్వామిజీ సూచించెను. కావున భారతదేశమందలి కలనమస్థులను గుఱించి వివిధకలములవారు పోట్లాడుకొనుట వలన ప్రయోజన మేమియు లేదనియు, కావలసినది పరిశుద్ధాత్మ యని స్వామిజీ నుడివెను.

క్రంగి లొంగి పోయి యున్న నిమ్మజాతుల నుద్ధరించినగాని మనదేశమునకు విముక్తి లేదని శ్రీ వివేకానందుడు తనప్రసంగములలోను, ఉపన్యాసములలోను, ప్రతిలేఖలోను సూచించెను. “పైవారిని క్రిందికి పడలాగుటవలన కాక, క్రిందివారిని పైకి లేపదీయుటవలననే ఈ సమస్య పరిష్కారము కాగలదు” అని స్వామిజీ చెప్పెను. “నీచజాతిపురుషునికైనను శుశ్రూష చేసి, పరావిద్యను నేర్చుకొనుము. చండాలునికైనను సేవ చేసి ముక్తికి త్రోవను తెలిసికొనుము” అని మనువుకూడ బోధించుచున్నాడు.

భగవంతునిదృష్టిలో అందఱు సమానులే అని స్వామిజీ వాచము. ఇది పేదములలోకూడ చెప్పబడియున్నది. ఆయన (శ్రీ), పురుషుల సమత్వమును 50 సంవత్సరములకృతమే సూచించెను. ఆయనమాటలు “ప్రతిపురుషుని, ప్రతిస్త్రీని, ప్రతినరుని, భగవన్నూర్తిగా భావించుచుండుము. ఎవరికేనియు నీవు ‘సాహాయ్యము’ చేయబాలవు. భగవంతుని బిడ్డలను సేవింపుము. తనబిడ్డలలో నెవరికేని సాహాయ్యము చేయగల శక్తిని భగవంతుడు నీకు ప్రసాదించినచో నీవు అదృష్టవంతుడవు. అంతే కాని స్వాతిశయభావము వహింపకుము. ఆ సాహాయ్యమును ‘ఆరాధనా’భావముతో చేయుము. నీవు. చేయునది ‘ఆరాధనము’, ‘సేవ’. సర్వజగత్తునెడ పరిపూర్ణభక్తి భావమూని విసమ్రుడవై నిలుపుము. తత్ఫలముగా

సమగ్రముగు నిస్సంగత్వము నీకు ప్రాప్తిం
చును.”

ఆధునిక ప్రపక్తయైన శ్రీవివేకానందుడు
మఱియు నిట్లనెను. “ఎన్నడును నాధిపత్యము
నెఱప బ్రయత్నింపకుము. ఉత్తమసేవకు డగు
వాడే యుత్తమపరిపాలకుడు, ఆజ్ఞానువర్తియై
(విధేయుడై) నడుచుకొననేర్చినవాడే ఆజ్ఞా
పింపసమర్థుడై యుండును” కాబట్టి ప్రతి
మానవుడు ఈర్ష్యాహంకారములు విడనాడి
అందఱితోను కలిసి మెలిసి ఏకీభావముతో
పాటుపడవలెను.

అన్యోన్యసహకారము, అన్యోన్యగుణగ్రహ
ణము మనలో మిక్కిలి అవసరము. వీని
మీదనే మనకార్యసాఫల్య మాధారపడి యుం
డును. “వ్యాకోచమే జీవము. సంకోచమే
మృతి” అని స్వామిజీ మాటిమాటికినిడివెను.
భారతదేశ దౌర్భాగ్యమునకును, పతనమున
కును ముఖ్యహేతువులలో నొకటి ఈ సంకుచి
తత్వ మనెను. ఇచ్చిపుచ్చుకొనుట జీవశక్తి
లక్షణము. ప్రతిఒక్కరును తమయొద్ద ఉన్న
దానిని ఇచ్చుచు లేనిదానిని తెచ్చుకొనుచు
సమష్టి శ్రేయస్సుకు పాటుపడవలె ననెను.

భారత భవిష్యత్తును గుఱించి 50 సంవత్స
రముల క్రిందట స్వామిజీ దివ్యదృష్టితో ఈ
విధముగా ఘోషించెను. భారత ప్రజానీక
ములో విద్యావిజ్ఞానములను వ్యాపింపజేయు
వఱకును, వారిజీవిత మున్నతస్థితికి హెచ్చించు
వఱకును భారతదేశము పునరుద్ధరణమొందు
టకు నవకాళము లేదు.” భారత ప్రజానీకము
ద్వారానే, వారు గోల్పోయిన వ్యక్తిత్వమును
వెలువడచేయవలయు ననిన దేశముగతి జన
సామాన్యస్థితిపై నాధారపడి యుండు ననెను.

కావుననే విద్యార్థులకు మతవిద్యగఱపుట చాల
అవసర మనియు ఈవిద్యను గఱపుటకు బ్రహ్మ
చర్యములో తర్ఫీదైన విద్యాసౌశీల్య శోభితు
లగు స్త్రీలు, పురుషులు చాల అవసరమనియు
కోరెను. స్వామిజీ మఱియు నిట్లనెను.
“ప్రతి వ్యక్తియందును పరిపూర్ణత స్వతస్సిద్ధ
ముగానే కలదు. తత్ప్రకటనమే విద్య”.
“మనలను ధీరుల నొనర్చుగల మతము, ధీరుల
నొనర్చు గల సిద్ధాంతములు, సర్వతోముఖ
ముగా ధీరులనొనర్చుగల విద్య - ఇదియే మనకు
వలయునవి.” కావుననే విద్యార్థులకు ఐహిక
కాముష్మికవిద్యలనుబోధింపవలెననియు, సాధ్య
మైనంతవఱకది జాతీయ పద్ధతి ననుసరింప
వలయు ననియు స్వామిజీ సూచించెను.

యుగాచార్యుడైన శ్రీవివేకానందుడు
నవీన సంస్కర్త లనబడు వారి విధముగా
సందేశ మిచ్చెను. “విధ్వంసక మార్గములను
వదలి ధర్మమార్గము ననుసరింపవలెను, మొట్ట
మొదట పారమార్థిక సంస్కారము లేనిదే
యేసంస్కారమును పనిచేయదు.” మనదేశ
పతనమునకు కారణము మత మని, మన సనా
తనధర్మ మని, తలచుట మిక్కిలి పొరపా
టనెను. మన ప్రజల హిందూసంస్కారమును
చెఱచుటకై ప్రయత్నింపక వారిని సర్వవిధ
ముల నుద్ధరించుట చాల జరూ రని వారిని
హెచ్చరించెను. నిజమైన ప్రేమ తత్వ మెటు
వంటిదో వారికి బోధించెను. ఆయనమాటలు.
“ప్రేమ ఎన్నడును నిరర్థకము కాదు. నేడో,
రేవో, శతాబ్దానంతరమో సత్యము జయించి
తీరును.” “ప్రేమయే విజయసింహాసన మధి
ష్ఠించును. ప్రేమయే ఏకైకజీవనధర్మము.
మీకు ప్రేమ కలదా? మీసోదరమానవుల
మీరు ప్రేమింతురా? ఈపేదలును, ఈదీను

లును, ఈ దుర్బలులును దైవస్వరూపులు
కారా?.....”

గొప్పగొప్ప మహాపురుషుల నాయకత్వము
వలన మనకు దేశస్వాతంత్ర్యము సిద్ధించినది,
ఈ సంపూర్ణ స్వాతంత్ర్యము లభించిన భారత
దేశము నేడు చీనావారిని ఎటువంటి సుస్థిరత్వ
ముతో నెదుర్కొనుచున్నదో ప్రపంచమంత
టను తెలిసిన విషయమే, చెన్ననగరములో
స్వామిజీ ఇచ్చిన ఉపన్యాసములో ఆయన
ఇట్లనెను. “.....వందలకొలది విదేశీయుల
దాడులను భిన్నభిన్నములగు ఆచారమర్యాదల
సమ్మేళనవలన గల్గిన వందలకొలది విప్లవము
లను భరించి నిలిచినట్టి భారతభూమి ఇదియే!
చెక్కుచెదరనిశౌర్యముతోడను, వినాశమెఱుం
గని చైతన్యప్రభుల తోడను లోకములోని
ఏతైలరాజము నైనను మించగలిగిన సుస్థిరత్వ
ముతో నిలిచినది ఈ పవిత్రదేశమే.” కావున
జాతీయజీవితము ఈ నా డెదుర్కొనుచున్న
పరిస్థితులకు అనాడు శ్రీ వివేకానందుడు చేసిన
హితోపదేశము చాల అవసరము.

మన ఈ వర్తమాన పరిస్థితుల ననుసరించి
దానికి తగినట్లుగా శ్రీ వివేకానందుని శతతమ
జయంతి మహోత్సవములు విశ్వమంతటను
కొనియాడబడును. కావున ప్రతిమానవుడును
ఆ చైతన్యమయ సందేశమును బహుముఖముల
ప్రచారముచేయుటకై మిక్కిలి పాటుపడ
వలెను. త్యాగవైరాగ్యములు, ఆత్మవిశ్వా
సము, సర్వవిజయశీలమగు దృఢసంకల్పమును
ప్రతిమానవుని హృదయములో రేకెత్తించు
టకై విద్యావంతులైన ప్రతి స్త్రీయు, పురుషు
డును స్వామిజీ చూపించిన ఆదర్శమును

దృక్పథమున నిడుకొని తత్పరిష్టి నిమిత్తము
తీవ్రకృషి చేయవలయును.

శ్రీ వివేకానందుడు ఆశించినట్లుగా ప్రస్తు
తము మనకు కావలసినది సంఘీభావము, శక్తి
సమీకరణము. ‘అధర్వవేదసంహిత’ యందలి
శ్లోకములో చెప్పినట్లుగా, ఎల్లరును ఏకమన
స్సులై, ఒక్కసంకల్పముతో నున్నయెడల
ఎటువంటి విషమ పరిస్థితి నైనను, ఎటువంటి
తీఱని సమస్యనైనను స్వాముల ఆశీర్వాదముల
వలన మన మెదుర్కొనగల మనుటలో ఏ
సందియము లేదు.

లోకవిధ్వంసనము చేయు యంత్రాలును,
ఆటంబాంబులును శాంతి నిచ్చు మార్గాలు
కావు. కాని స్వామిజీ ఆదేశించినట్లు భావి
ప్రజలలో ప్రేమ, త్యాగ వైరాగ్యములు
ఏకమత్యము కలుగునట్లు పాటుపడవలెను. ఆ
ఉద్యమము నెఱవేర్చుటకై తుదకు ప్రాణముల
నైనను అర్పించుటకై సంసిద్ధులమై యుండ
వలెను. అప్పుడే సకలమానవులకు మానవ
సంఘమునకు చిర శాంతి కలుగు, అంతేకాదు,
విశ్వశాంతియు గల్గును.

భారతదేశ షేముముకొఱకును, పునరుద్ధ
రణ కొఱకును, దానిమూలముగ ఆఖిలమాన
వుల శుభముకొఱకును స్వామిజీ తాను జీవించి
సంతకాలము పాటుపడి మనకు చేయవలసిన
వన్నియు చేసెను. ఆత్మము క్రికిని, జగద్ధితము
నకును ఆయన మార్గము చూపెట్టినాడు.
కాబట్టి ఆయన ప్రారంభించిన ఉద్యమమును
పరిపూర్ణముచేయుటకై ఆయన చైతన్యమయ
సందేశము నెల్లరు తలదాల్చవలెను. ‘ఉత్తిష్ఠత
జాగ్రత ప్రాప్య వరాన్ నిబోధత’.

శ్రీ వివేకానందస్వామి శతతమజయంతిమహోత్సవములు

మద్రాసులో

శ్రీ వివేకానందస్వామిజి నూటొకటవ జయంతిమహోత్సవము 'శతతమ' జయంతి మహోత్సవములతో ఏకమై తే 17-1-1963 ది గురువారమునాడు వేకువ 4-30 గంటలకు మద్రాసు మైలాపుర శ్రీరామకృష్ణమఠములో మంగళహారతితో భక్తిగీతములతో ప్రారంభమైనవి. తర్వాత చక్కగా అలంకరింపబడిన స్వామిజి పరివ్రాజకరూప చిత్రమునకు (చిత్రము 1) పూర్ణకలశములతో (చిత్రము 2) మైలాపూరు నాల్గు మాడవీధులలో ఊరేగింపు చేయబడినది. ఊరేగింపుపొడుగునను వివిధ బృందముల భజనలు (చిత్రము 3) చెల్లినవి. ఊరేగింపు 6-15 కు ప్రారంభమై 7-15 కు ముగిసినది.

7-30 గంటలప్పుడు మద్రాసు శ్రీరామ కృష్ణ మఠాధ్యక్షులు శ్రీమత్కైలాసానంద స్వాములు శంఖధ్వన వేదఘోషలమధ్యమున స్వలంకృత స్వామిజిచిత్రపటమునెదుట వందల కొలదిగ క్రిక్కిరిసియున్న భక్తులసదస్సున నూటొక్కదీపములలో మొదటిదానిని వెలిగించి శతతమ జయంతిమహోత్సవములకు ప్రారంభ మంగళమును నిర్వహించిరి.

అప్పుడు ప్రసంగించుచు (చిత్రము 4) శ్రీమత్కైలాసానందస్వాము లిట్లనిరి—“స్వామిజి శతతమజయంతి మహోత్సవములు భారతదేశమున మాత్రమే కాక ప్రపంచమున ఇతర ప్రాంతములలో పెక్కింటిలో కూడ జరుపబడుచున్నవి. శ్రీవివేకానందస్వామి నారాధించుటలో ప్రాన్సు - అమెరికా - బ్రిటను ప్రజలు



1. తే 17.1.1963 ది నాడు ఊరేగింపబడిన శ్రీ వివేకానందస్వాముల పరివ్రాజకరూపచిత్రము.



2. తే 17-1-68 ది నాటి ఊరేగింపులో పూర్వకుంభధారులు.



3. తే 17-1-68 ది నాటి ఊరేగింపులో భజనబృందములు.

భారతీయులతో ఏకీభవించుచున్నారు, స్వామిజి భూతుడైన శ్రీస్వామిజిని ఆమెరికాకు పంపు జీవితచరిత్రలో మద్రాసునగరమునకు ప్రముఖ ఉకు తోడ్పడినవారు మద్రాసునగరవాసులు. స్థానము కలదు, భారతీయత్వమునకు, ఆదర్శ మద్రాసు శ్రీస్వామిజి చిత్తమున ఎడబాయ



4. తే 17-1-63 ది నాటి ఆరేగింపులో ఎన్నిసేవారు.

కుండెడిది. అమెరికానుండి మాతృదేశమునకు మరలినప్పిమ్మట స్వామిజి తొట్టతొలి మతమును మదరాసునగరములోనే స్థాపించెను.”


శ్రీ కె. వి. జగన్నాథముగారు తమిళములో ప్రసంగించుచు, శ్రీవివేకానందస్వామిజి ఉపదేశముల వివరించి “స్వామిజి సనాతనభావాలకు సూతనమును సజీవము నగు అర్థము చెప్పె ననియు “హిందుశాస్త్రగ్రంథముల ఋజువైన యర్థమును తెలిపె” ననియు చెప్పిరి.

నాటి | కార్యక్రమాలలో మ
ఆకటి—

శ్రీవివేకానందస్వాముల శతతమజయంతికి స్మారకముగా ఇండియాగవర్నమెంటువారు ముద్రింపించిన తపాలుబిళ్లలను మద్రాసురాష్ట్రముఖ్యమంత్రి పూజ్యశ్రీ కె. కామరాజుగారు రామకృష్ణమతమున నెలవరించిరి. ఆసయ

మున సదస్సులో ప్రసంగించుచు పూజ్యశ్రీ కామరాజుగారు రిట్లనిరి —“భారతదేశమునకు గొప్పభవిష్యత్తు ఉన్న దనియు నిర్వహింప వలసిన కార్యభారము ఉన్నదనియు గుర్తించు దీవ్యదృష్టి శ్రీవివేకానందస్వామి కుండెను. ఒకక్రొత్తసందేశమును చెప్పి నూత్న ప్రయోజనమును చూపి ఆయన ప్రజల కుత్సాహము కూర్చెను. భారతదేశమున కాయన సంపాదించిపెట్టిన కీర్తిలో నేడు మనము పాలు పంచుకొనుట మన గర్వకారణము.

శ్రీవివేకానందస్వామి పాశ్చాత్య దేశములకు పోయి భారతీయులజ్ఞానసందేశమును ఆత్మపరత్వసందేశమునచట ప్రజలలో ప్రచారము చేసెను. భారతదేశమునకు మరలిన వెంటనే ఆయన అజ్ఞాన - దారిద్ర్య - కల్మషనిమగ్నులగు ప్రజల సముద్ధరణమునకు నిర్విరామముగను నిస్తంద్రముగను పాటుపడెను. ఆయన నెలకొల్పిన రామకృష్ణమిషను, ఆధ్యాత్మిక



5. ధ్యానఋద్రలో నున్న స్వామిజీవిత్రవణమునెదుట వెలుగుచున్న నూచొక్కదీపాలు, నదస్సులో ప్రారంభోపన్యాసము కావించుచున్న శ్రీమత్వైలాసానందస్వామి. తే 17.1.63 ది.

సాంఘికరంగములలో ప్రజలకు ప్రశంసార్హముగ సేవ చేయుచున్నది.

కొన్ని యేండ్లకృతము మద్రాసురాష్ట్రమున దక్షిణజిల్లాలలో వజ్రదలవలన మహోపద్రవము కలిగినది. అచటి ప్రజలకు సాయ మొనర్తమని పోయితిని. అందఱుకన్న ముందుగ నేనే అచటికి చేరుకొనుచున్నా నేమో అనుకొంటిని. కాని పోయి చూడగా, రామకృష్ణ మతసాధువులు అంతకుముందే అటకు వచ్చి ఆపదలకు లోనైన ప్రజల నోదార్చుచు సాయ పడుచు నుండిరి. చూచి సంతోషాశ్చర్యముల జెందితిని. మానవసేవయే మాధవసేవ, జీవుల సేవయే శివపూజ అనెడి శ్రీవివేకానందస్వాముల సందేశమును రామకృష్ణసంస్థవా రీ రీతి అనులుజరుపుచుండిరి.”

శ్రీగుడ్డ సత్త్వానందస్వామి కృతజ్ఞతాభివందనోపచారవాక్కులు పల్కిరి.

గుడిలో ప్రత్యేకపూజాహోమములు 1-30 గంటలవఱకు సాగినవి.

మతమండపములో గూడ కొంతపూజ శివ సహస్రనామార్చనలు జరిగినవి. హోమానంతరము పి. ఎస్. హైస్కూలు మైదానములో దరిద్రనారాయణ సంతర్పణ చేయబడినది. దాదాపు వెయ్యిమంది బీదలకు పుష్కలమైన భోజనము పెట్టబడినది.

3 గంటలనుండి 5-45 వఱకు శ్రీటి. ఎస్. బాలకృష్ణశాస్త్రిగారు కిరాతార్జునీయము కథాకాలక్షేపము జరిపి ఆ కిరాతార్జునులచరిత్రలో శ్రీరామకృష్ణవివేకానందులచరిత్రయు అంతర్భవించునట్లు సరసమతాగ్రసంపన్నముగ వీనులకు విందుకూర్చిరి.

హరికథానంతరము భజన ప్రవర్తిల్లినది. 6-30 కి.గుడిలో ఆరాత్రికము ఆరంభమైనది.



6. చికాగోలో ఉపన్యసిండుచున్నతీరున నున్న స్వామిచిత్రము పుష్పవిరితభారతదేశపటమధ్యమున అమర్చబడియున్నది. తే 20-1-63 ది పి.ఎస్. హైస్కూలుమైదానమున.

హారతికనంతరము శ్రీ శుద్ధసత్త్వానంద - ర్వజ్ఞానంద - శ్రీకైలాసానందస్వాములు శ్రీమద్వివేకానందుల ప్రవచనములను చదివి వినిపించి, ఆయన జీవితవిశేషాలను గూర్చి ప్రసంగించిరి.

ఆ దినము వేకువజామునుండి రాత్రి 8-30 గంటలవరకు భక్తమహాజనులు స్వామిసేవకై ఎడతెంపులేని ప్రవాహముగా వచ్చుచుండిరి. వాతావరణ మంతయు భక్తులబ్రహ్మజ్వలమై యుండెను.

తే 20-1-1963 ది భానువారము నాడు పి. ఎస్. హైస్కూలు మైదానములో భారత నిధిమంత్రి పూజ్యశ్రీ మోరార్జీదేశాయిగారు శతతమజయంత్యుత్సవాల యథావిధి సముపక్రమము జరిపినారు. చికాగోలో ఉపన్యసించుచు నిలుచున్నతీరున నున్న శ్రీవివేకానందస్వాముల చిత్రపటము పుష్పవిరితమగు

భారతదేశపటమధ్యమున అమర్చబడెను (చిత్రము 6).

మధ్యాహ్న నంతరము రెండుగంట లగునప్పటికి ఆకాశము మేఘావృతము కాజొచ్చెను. కొంతసేపటికి చిటపొట చినుకులు ఆరంభమైనవి. వాన కొంత హెచ్చినది సమావిష్టులై యుండిన భక్తులును సభ్యులును చేరువ నీడ పట్టులకు పరుగిడవలసినచ్చెను. వాన కొంతసేపు కురిసినది. సభాకార్యక్రమము విఘ్నిత మగు నేమో అని దిగులుపడుచుండగా, వాన ఆగి పోయినది. సూర్యుని వెలుగు మరల రాకున్నను, వాన కురియ లేదు.

3 గంటలనుండి 4 గంటలవఱకు శ్రీ కార్తీకురిచ్చి అరుణాచలముపార్శ్వి వాడు నాదస్వరకచ్చేరి జరిపినారు.

సభాకార్యక్రమము అనుకొన్నట్లే 4 గంటలకు వేదసూక్తానుసంధానముతో ప్రారంభమై



7. తే 20.1.68 ది పి.ఎన్. హైస్కూలు మైదానమున శతతమజయంతి మహోత్సవ ప్రారంభమంగళోపన్యాసము కావించుచున్న శ్రీ మోరార్జీదేశాయిగారు.



8. తే 20.1.68 ది స్వామిజీ శతతమజయంతి మహోత్సవమున క్రమనందర్పమున సమావేశమైన మహాసదస్సు. సది, శ్రీమత్ప్రియానందస్వాములు ప్రారంభ స్వాములు పూజ్యశ్రీ మోరార్జీదేశాయిగారి మంగళగీతము పాడిరి. శ్రీమత్కైలాసానంద కిని, సభాధ్యక్షులైన డాక్టరు సి. పి. రామ

స్వామిలియ్యరుగారికిని. ఉపన్యసింప విచ్చేసిన వారికిని, సదస్యులకును స్వాగతాశీస్సు అను గ్రహించినారు.

శ్రీ టి. వి. విశ్వనాథయ్యరుగారు దేశ ప్రముఖు లంపిన కొన్ని సందేశాలను చదివారు —

రాష్ట్రపతి డాక్టరు

సర్వేపల్లి రాధాకృష్ణగారి సందేశము

తమప్రసంగములో వారు ఈలా గన్నారు :
“శ్రీవివేకానందస్వామికి శతతమ జయంతి మహోత్సవమును జరుపు టెందుకో గ్రహించుట మానవతతికి అవశ్యకము. ఆ కారణమును తెలిసికొనుట అనగా, శ్రీరామకృష్ణుడు నిర్వహించబూనుకొన్న పనిని తెలిసికొనుటే, శ్రీరామకృష్ణమిషనువారి లక్ష్యమును తెలిసికొనుటే, శ్రీవివేకానందస్వామిల సందేశమును తెలిసికొనుటే. పరమహంస శ్రీరామకృష్ణుడును శ్రీవివేకానందస్వామియు నిత్యాత్మస్వరూపులు. పూర్వము శ్రీకృష్ణార్జునులుగ అవతరించినవారువారే. ఒక ప్రత్యేకసందేశమందించుటకే వారి అవతారము. మానవుని దివ్యతను నొక్కి తెల్పు సందేశ మది. ఉపనిషత్తులందలి మహావాక్యములను మనకు జ్ఞప్తిపఱచుటకే వారవతరించిరి. ఆ మహావాక్యాలే మన దెందములందు ఇప్పుడును అనాదికాలము గనుపదిలపడియున్న మహానిధానములు. భారతదేశహృదయకోశమున వేలకొలది సంవత్సరములుగా ఆ నిధానము లున్నవి. ఆ నిధానముల మనవశమున భద్రపఱచుకొనుటే కాక విశ్వమున కంతటికిని వానిని దానముచేయగలమని రుజువుచేయవలసిన సమయము వచ్చినది. విశ్వమున కంతటికిని, లేదా భారతదేశమునకు మాత్రమే ఐనను ‘ఉన్న ఆధ్యాత్మికసంపదను సరిచూచుకొనుట’కు సర్వేశ్వరుడు ప్రసాదించిన సదవకాశమే ఈ శతవాదికోత్సవము. మనము మన ఐశ్వర్యమును గట్టిపఱచుకొనుటకు ఈ ఉత్సవ మొక అవకాశమే”.

శ్రీవివేకానందస్వామిల శతతమజయంతి మహోత్సవమును అర్చరికిని మదరాసులో జరుపుచున్నారని తెలిసినందుకు సంతోషించుచున్నాను. శ్రీరామకృష్ణసంస్థకు మొట్టమొదటి తాఖ నెలకొల్పబడినది మదరాసులోనే. పి కాగో విశ్వమలమహాసభలో ఎచా త్రరవిజయము గాంచి శ్రీవివేకానందస్వామి మాతృదేశమునకు మరలివచ్చుట మహాదగముతో ఆయనకు స్వాగతాభినందనము లర్పించినవారు మదరాసుప్రజలే. ఆయన భారతదేశపుత్రరత్నము. హిందూయోగి స్వరూపము, సంఘసంస్కర్త త్యాగము, దేశభక్తునివోరాటము— ఈ మూటి అద్వితీయమేళనమునకు ఆయన జీవితము లక్ష్యము. ఆయన శతతమజయంతి మహోత్సవ మీ సమయమున కలసివచ్చుట ఎంతయు అనురూపము.

ప్రధానమంత్రి

పండిత జవహర్లాల్ నెహ్రుగారి సందేశము

శతతమజయంతిగాడు శ్రీవివేకానందస్వామిలకు నా వందనము లర్పించుచున్నాను. ఆయన గొప్ప దేశభక్తుడు, ఆధ్యాత్మికనాయకుడు, మనప్రజల ఉత్సాహమును ఆయన ఉద్దీపింపజేసినంతగా చేసినవారు అరుదు. ఆయనకు పూజలను, ఉత్సవమును జరుపుట ఎంతయు అనురూపము.

మద్రాసుగవర్నరు శ్రీ విష్ణురామమేధిగారి సందేశముకూడ చదువబడినది.

రామకృష్ణమిషను హైస్కూలు విద్యార్థులలో ఒకడు శ్రీ స్వామిజి గ్రంథావళినుండి కొన్ని ఘట్టములు వల్లించినాడు.

రామకృష్ణమత 'ఏవేకానందశతతమజయంతి నిర్వాహకపరిషత్కార్యదర్శి' యగు శ్రీ శుద్ధ సత్త్వానందస్వామి ఇంతవఱకు జరిగిన కార్యములను తమ నివేదికలో తెలిపినారు. ఈ ఉత్సవమునకు ధనము సేకరింప ఏర్పడి ఉన్న పరివత్తుకు సమావేశకులైన శ్రీ ఎమ్. వి. వేంకట్రామనుగారు తమ నివేదికలో అంచనప్రకారము కావలసిన పదిలక్షల ఇరుపదియేడువేల రూపాయలకుగాను ఇప్పటికి రెండులక్షల ఎనుబది నాలుగు వేలరూపాయలు మాత్రమే లభించినవని తెల్పి విరాళము లొసగవలసిన దని పౌరమహాశయులను ప్రార్థించినారు.

పూజ్యశ్రీ మోరార్జీదేశాయిగారు శతతమ జయంతిమహోత్సవాలకు ప్రారంభము చేసినారు (చిత్రము 7). వారి ఉపన్యాసము వేటుగా ఇండే ౨౨ ఫుటలో ముద్రితమై యున్నది.

మద్రాసురాష్ట్ర నిధిసంక్రిత పూజ్యశ్రీ ఎమ్. భక్తనల్లముగారు తమిళములో ఉపన్యసించుచు ఇట్లునిరి. — "భారతీయులు తమ వైత్యకాధ్యాత్మికసంపదను తుంగలోత్రొక్కి అవి వేళ్లై పాశ్చాత్యుల జీవితవిధానాలను అనుకరించుచున్న కాలమున, దారితప్పినవారిని దారికి మరలించుటకు శ్రీవివేకానందస్వామి అవతరించినాడు. మహిళలలో ప్రజాసామస్త్యములో విద్యను వ్యాపింపజేయవలె ననుట స్వామి నొక్కి చెప్పిన విషయము. శ్రీస్వామిజిలో ఉన్న మఱొక్క గొప్ప గుణ మిది — ఆయనకు హిందుముఘలనిన ఎంత గౌరవమో అన్యమతములయోగు లనినను అంతగౌరవమే. ఒకసారి జీనసునుగూర్చి మాటాడుచు స్వామి

'నేను జీనసుకాలమున ఉండియున్న ఆయన పాదాలను, నా కన్నీటితోకాదు, నా హృద్రక్తముతో అభిషేకించియుందు' నని చెప్పినాడు." తిరువల్లికేణిలో ఉన్న విస్తాసునకు 'ఏవేకానంద మందిర' మని పేరుకెట్టవలెనను సర్కారువారి నిశ్చయమును ఆమందిరావరణములో శ్రీవివేకానందస్వాముల శిలాప్రతిమకు ప్రతిష్ఠింప సర్కారువారి అనుమతిని శ్రీ భక్తనల్లముగారు తెలిపిరి.

తదనంతరము శ్రీ మోటూరి సత్యనారాయణగారు (పార్లమెంటు సభ్యులు) శ్రీవివేకానందస్వాముల జీవితసంగీతాలనుగూర్చి తెలుగులో ఉపన్యసించినారు.

మదరాసు విశ్వవిద్యాలయపు వైస్చాన్సలరు డాక్టరు ఆర్కాటు లక్ష్మణస్వామి మొదలి యారుగారు ఆంగ్లమున ఉపన్యసించుచు మదరాసులోని మతముతో చిన్ననాటినుండి తమకు గల ఆదరసంబంధాలను స్మరించినారు. శ్రీవివేకానందస్వామిజి ఇక ఇరువదేండ్లను ఎక్కువగా జీవించియుండిన భారతదేశమున కింక నెంత సమున్నతి కలియండెడిదో భావనకు పైత మంద దనియు, ఆస్పృశ్యతములోనె స్వామిజి ప్రజలహృదయమున వైచిన ముద్రనుమఱవనెన్నటికిని సాధ్యము కాదనియు శ్రీ మొదలియారు గారు చెప్పినారు.

శ్రీస్వామిజి గొప్పతనమునుగూర్చి శ్రీకృ. బాలసుబ్రహ్మణ్యయ్యగారు నారన్యమాధుర్యధాటిమండితమగు సంస్కృతభాషలో ఉపన్యసించిరి.

'తమిళరశుకక్రగ'పు నాయకులైన శ్రీ ఎమ్. పి. శివజ్ఞానగ్రామణిగారు తమిళములో ఉపన్యసించుచు 'మానవసంస్కృతికిని నిశ్చ

కాంచీని భారతదేశము పెట్టనికోట అని లోకమునకుచూపినవాడు శ్రీవివేకానందస్వామియే' అన్నారు.

సభాధ్యక్షులైన డాక్టరు చెట్టూర్ పట్టాభి రామస్వామయ్యగారి ఉపన్యాససంతోషము :
“ప్రాచ్యప్రపంచమున కేమి పాశ్చాత్యప్రపంచమున కేమి శ్రీవివేకానందస్వామి అందించిన సందేశాలలో అన్నిటికంటే గొప్పది ఇది— మానవుల జీవితాలలో ఆత్మప్రబోధము అనునది ఒక సజీవాంశము. బ్రహ్మవిద్యను మన జీవితములోనికి తెచ్చుకోవలె, ఆచరణలోనికి తేవలె. బ్రహ్మవిద్య తెల్పు సత్యములను మన పరిపాలనలోనికిని ప్రదర్శనములలోనికిని ఆదర్శానుష్ఠానములలోనికిని తేవలె. అనగా అదే ప్రజలలో నిమ్ముల - అధఃకృతుల - యుధార్తుల - సముద్ధరణము. ఈ పరమసందేశము శ్రీరామకృష్ణమహానుభావుల తమ ప్రణాళికలలో అమోఘఫలప్రదముగ అమలుజరుపుచున్నారు.”

శ్రీ కె. ఎస్. రామస్వామిశాస్త్రిగారి వందసమర్పణముతో శాతీయగీతముతో నాటి కార్యక్రమము సమాప్తమైనది.

ఆనాడు పూర్వాహ్నమున సుమా రొక నూలుగురు భక్తులు మతములో శ్రీ స్వామిజి జీవితగ్రంథమును సంపూర్ణగ్రంథావళిని మాన పారాయణము కావించారు.

బేలూరుమతము - హౌరా. 17.1.1963

భారతదేశమంతటను ప్రపంచమందలి అన్యదేశములందును విద్యార్థిగి సార్వభౌముడును నవ్యయుగ మహాపురుషుడు నగు శ్రీవివేకానందస్వామి శతతీర్థమహోత్సవములు ఈనాడు ప్రారంభింపబడినవి.

నేటి ప్రాద్దున 6-25 గంటల పాటు నంగరాష్ట్రమంతటను తొడంగిన జయంతి మహోత్సవాలను శంఖధ్వనములును వెలిగింపబడ్డ దీపికల వెలుగులును సూచించినవి.

నేటి కార్యక్రమములో ముఖ్య భాగము సూర్యోదయమునకు పూర్వమే బేలూరుమతమున స్వామిజిమందిరమున శేషధ్వనములు - భజనకీర్తనలు - మధ్య, పవిత్ర గంభీర వాతావరణమున ప్రారంభమైనది.

సుమారప్రాంతాలనుండియు వేలకొలది భక్తులు 'తెండి, మేలుకొండి, లక్ష్మీముచేరు వరకు ఆగకుడి' అని తమ్ము ప్రబోధించిన శ్రీ వివేకానందయోగికి తమ భక్తివంపనముల సమర్పింప ప్రభాతకాలమునకు హాజరైరి.

మునుపు స్వామిజి వసించుచుండినగదిలో, ఆయన ఉపయోగించుకొనుచుండిన వస్తువు లిప్పటికిని భద్రపఱుపబడియాగుం గదిలో భక్తులవ్యసేకసంఖ్యాకులు ఘటితాంజలి పుట్టులై మానముగ బాదులుతీటిరి. గోడలన్నియు స్వామిజి చిత్రఃటములచే అలంకృతములై యున్న సామాన్య కూడ వారు దర్శించినారు.

17.1.1963

రామాలామైదానమున సుమా వేళ మైన మహాసదస్సులో శ్రీవివేకానందస్వామిశతతీర్థమహోత్సవమునకు ప్రారంభము చేయుచు ప్రధాని పండిత జవహర్లాల్ నెహ్రుగారు ఇట్లన్నారు — ఎంతటి మహాపదలు కమ్ముకొన్నవైనాడు, ధీధలమై ఎదుర్కొనవలె ననుట శ్రీవివేకానందస్వామి ప్రముఖ మహాపురుషుల ఉపదేశము. శ్రీవివేకానందస్వామిపంటివారిలో ఉండిన ఆధ్యాత్మికతక్తి ఏ

ఆవంతయైనను అలవడముకొనుటకు మనము ప్రయత్నింప వలెను. శ్రీ వివేకానందస్వాములు బోధించిన 'బలము' 'విశ్వాసము' 'ఉత్సాహము' 'విశ్రమము' 'దేశభక్తి' 'ధైర్యము'— అను వాని నందఱు తమమనసులలో హత్తుకొల్పుకొనవలె. భారతజాతికి పితయైన గాంధీ మహాత్ముడును ఈ పాఠములనే కఠినముగా పఠించి మన మాదరింపవలెను. శ్రీ వివేకానందస్వాముల మనఃపరిపాకమును భావనాశక్తియు ఎంత గొప్ప వనగా, ఆనా డాయన చెప్పినవి, ఈనాటికిని అనుసరణములై యున్నవి. ఆయన జీవించిన కాలము కొంచెమే. ఐనను విదేశములకు భారతదేశసందేశము నందజేసిన వారిలో ఆయన అగ్రస్థానము అలంకరించి నాడు. ఆయన విశ్వప్రజల చిత్తములపైనిచూపిన ప్రభావఫలితముగా, ఆయన ఆశ్రయాలను విశ్వప్రజల బంధువులు అభిలషించుచున్నారు. స్వామిజి మానవుల ఆధ్యాత్మికోద్ధరణమునందు విశ్వాసముగలవాడగుటే కాక దేశభక్తులలోను గొప్పవాడు. ఆయన వ్రాసిన ప్రతిమాట యందును దేశభక్తిగముత్సాహము వికృతిలుచుండెడిది. మనయువకులే కాదు, భారతీయులందఱును ఉత్తేజకరములగు స్వామిజి గ్రంథావళిని చదువవలెను. స్వామిజి మనస్సు జ్యోతిర్మయము. మనదేశీయులను ఎంతేని మేల్కొల్పినవాడాయన”.

నైఘాగారికి ముందుగా మాటాడిన శిల్పి మేయరు నురుద్దీకాహమ్మదుగారు “(శ్రీ) వివేకానందస్వామి దేశభక్తుడగుటే కాక, అపవర్గత్రివర్ణములను, విహికాధ్యాత్మికములను, మేళవించిన సందేహమునగిన వారిలో తానే ప్రథముడు” అన్నాడు. శిల్పీ క్రైస్తవమతాధిపతి (విషవృక్ష) రైట్, రెవరెండ్, ఎస్. కె.

మోంబాల్ గారు తమప్రసంగమున స్వామిజిని గూర్చి ‘ప్రపత్త’ అనియు, ‘తనకాలమువారి ఊహల కందని భవిష్యత్తును భావింపగల్గినవా’డనియు, ‘ఆయనదృష్టి విశ్వదృష్టి’ అనియు ననిరి.

కల్కత్తా, 20.1.1963

స్వామిజిజన్మనగరమైన కల్కత్తాలో శత తమజయంతి మహోత్సవానికి రాష్ట్రపతి డాక్టరు రాధాకృష్ణగారు ప్రారంభము చేసినారు. దాదాపు ముప్పదివేలప్రజలు సమావేశమైరి.

రాష్ట్రపతి తమ ప్రసంగములో ఈలా గన్నారు—“దేనిదేనికి శ్రీవివేకానందస్వామి తాను పరమలక్ష్యముగ ఉండెనో, స్వామిజి మన కేమి బోధించెనో, మనల ఏమి చేయగోరెనో—దానిని భారతదేశము జ్ఞప్తియందుంచుకొనుట ఎంతేని ఆవశ్యకము. శతతమ జయంతి సందర్భమున ఊరక స్వామిజిని స్మరించిన చాలదు, ఆయన ఉపదేశాలను ప్రజలు తమ జీవితములలో కలుపుకొనుటకు ప్రయత్నింపవలె. శ్రీవివేకానందస్వామిని కనిమనకు ప్రసాదించిన భారతదేశపు ప్రజలమనిషించుకొనుటకు మనము అర్హత గడింపవలెను. మద్రాసులో నేను విద్యార్థిని ఉండిన దినాలలో స్వాముల తేజులను ప్రసంగాలను నైక్యపైలు చేసి ఆప్రతులు విద్యార్థులకు పంచి

పెట్టెడివారు. ఈ శతాబ్దిప్రారంభదినములలో వివేకానందసారస్వతవతనము విద్యార్థులను మంత్రముగ్ధులనుగ ఒనర్చెడిది. ఈదేశచరిత్రములోమాత్రమే కాదు, ప్రపంచచరిత్రములో మనము జీవించుచున్న యీ యుగము చిక్కైనది. విలువలు తగ్గుచున్నవి. విలువలు తాము

మా జగుచున్నవి. ప్రజలలో సమష్టి ఉన్నాదములు మిక్కిలి చెలరేగుచున్నవి. ఈ స్థితి వారికి మంచిది కాదు, మానవుని గౌరవమునందీ రీతి అనిశ్వాసము వహించుట, మానవ జాతికే ద్రోహముచేయుట, 'మీ ఆధ్యాత్మిక సంపదపై మీ రాధారపడియుండు' డని శ్రీ వివేకానందస్వామి తన కాలపు ప్రజలను కోరెను. ఆత్మయే సర్వప్రధానము, లోకమున 'అనివార్య'మైన దేవియు లేదు. మానవునకు దీటు లేదు, విశ్వాసమును విడువకున్నచో ఎంతెంతలేసి ఆపదలనెనను నెట్టిజేయవచ్చును, అదే శ్రీవివేకానందస్వామి భారతీయులకు కఱపిన పాఠము. ఆపదలు పైకొన్నప్పుడు, ఇతి కర్తవ్యత తెలియనప్పుడు, 'ఆస విడువకుడు' 'ధైర్యము వహింపుడు' అనుట స్వామిజి బోధ. విద్యయందు శాస్త్రవిజ్ఞానమందు సాహిత్యమందు ఆధ్యాత్మికజ్ఞానమందును అఖండప్రతిభావంతులకు ఈ కల్పత్రానగరము జన్మనగరము, అట్టివారిలో సర్వప్రథముడు శ్రీవివేకానందస్వామి. భారతదేశాత్మయే శ్రీ స్వామిజిలో రూపువాల్చినది. ఈ దేశపు ఆధ్యాత్మికలక్ష్యములకు వాని సంసిద్ధికిని ఆయనయే నిరూపకుడు. సనాతనమైన భారతమాతృహృదయమును, ఆయన తన వాణిలో ఘోషించి విశ్వక్రమణిగోచర మొనర్చినాడు. ఆయన నెలకొల్పిన రామకృష్ణమిషనువారు నిర్వహించుచున్న లోకసేవాఘన కార్యములకు నా అభినందనములు."

ఇంతకుముందే ప్రసంగించిన 'వివేకానంద శతవార్షికోత్సవపరిషదధ్యక్షులు' శ్రీ పి. బి. ముఖర్జిగారు ఈలా గన్నారు. "ఈ పరిషత్తు

వారు జరుపసెంచిన కార్యములకై పదునొక్కలక్షలరూపాయలు రాష్ట్రప్రభుత్వమువారు ఇచ్చుటకు సమ్మతించిరి. అందుకే కార్పొరేషనువారు తామును ఒకలక్షరూపాయలు ఇచ్చెద మన్నారు. శ్రీవివేకానందస్వామిలు బాల్యమున కలకత్తాలో వసించిన భవనమును కొని, అం దొక సేవాస్థానము నెలకొల్పవలె ననియు, స్వామిజి జీవితమును దెల్పునొక ప్రమాణగ్రంథమును ప్రకటింపవలె ననియు, ఒక డాక్ట్రమెంటరీ ఫిల్మును తయారు చేయవలె ననియు. పరిషత్తువారు ఉద్దేశించి యున్నారు. విశ్వము నాలుగుచెఱగులనుండియు అమూల్యమైన సహకారము లభించుచున్నది.

మాజీరాష్ట్రపతులైన డాక్టరు రాజేంద్ర ప్రసాదుగారును ప్రధానులైన పండిత జవహర్లాల్ నెహ్రుగారును శ్రీమూర్తి చక్రవర్తి రాజగోపాలాచారిగారును పంపిన సందేశములు చదువబడినవి, శ్రీ నెహ్రుగారి సందేశములోని వాక్యములు — "శ్రీవివేకానందస్వామి ప్రజలలో నూతనచైతన్యమును కలిగించినారు. ఆ భారతమాతృపుత్రరత్నమునకు ఈ మహోత్సవ సందర్భమున నా నమోవాకము లర్పించుచున్నాను. స్వామిజి సారస్వతము ఇప్పటి ప్రజలకేకాక, రాగల తరతరములవారికి ఉత్సాహ ప్రదమగును". శ్రీ రాజగోపాలాచారిగారి సందేశములోని వాక్యములు — "మాతృదేశమహిమను గుర్తించునట్లుగ భారతీయులకన్నులు తెఱచినవారు శ్రీవివేకానందస్వామి. ఆయనే రాజకీయ సాంస్కృతిక పారమార్థికరంగములలో భారతస్వాతంత్ర్యనిర్మాణవిధాత".



శ్రీరామకృష్ణమఠము, మద్రాసు - 4

మాతృశ్రీ జయంతి

మాతృశ్రీ శారదాదేవి 110-వ జయంతి తిథిపూజ 1962-వ సంవత్సరము డిసెంబరు 18-వ తేది మంగళవారము మఠములోకావించబడినది. ప్రొద్దున 5 గంటలప్పుడు గుడిలో మంగళహారతితో కార్యక్రమము ప్రారంభమైనది. భజన గీతోపనిషత్పారాయణాలు గుడిలో ప్రత్యేకపూజ మున్నగు పూర్వాహ్నా క్రమాలు 1-30 గంటలప్పుడు హోమముతో పూర్తి ఐనవి. సుమారు 500 మంది దరిద్ర నారాయణులకు అన్నసంతర్పణ చేయబడినది. 900 మంది భక్తవరేణ్యులకు ప్రసాదము దొన్నెలలో పెట్టి ఇయ్యబడినది. సాయంకాలము ఆరాతికమునకు పిమ్మట మఠమండపమున భక్తసదస్సులో శ్రీశుద్ధ సత్త్వానంద స్వాములు మాతృదేవి సుభాషితాలలోను ఉపదేశాలలోను కొన్నింటిని చదివి వినిపించారు. పశ్చిమబంగాళమున రహారాలోని రామకృష్ణమిషను బాలరనిడిది కధ్యక్షులైన శ్రీ పుణ్యనందస్వాములు మాతృదేవి జీవితోపదేశాల విశేషాలను గూర్చి ఉపన్యసించారు.

23-12-1963-వ తేది బహిరంగోత్సవము. మధ్యాహ్నసంతరము 5 గంటలనుండి 5 గంటలవఱకు శ్రీమతి వి. శాంతమ్మగారు శ్రీ శారదాదేవి జీవితకథను హరికథాకాలక్షేపము కావించారు. 5 గంటలప్పుడు పౌరమహాసభ సమావేశమైనది. సోదరి ఆర్. ఎస్. సుబ్బులక్ష్మమ్మగారు అధ్యక్షత వహించారు. రామకృష్ణమిషను శారదావిద్యాలయ హైస్కూలు విద్యార్థినులు ప్రారసగీతాలు పాడారు. స్కూల్ మాజీఇన్స్పెక్ట్రీన్ ఐన శ్రీమతి కమలా బాయిగారు సదస్సుకు వక్తులకు స్వాగతం

పలికారు. శ్రీమతి మాలతి కేరళవర్మగారు, రాణీమేరీకళాశాల అధ్యక్షురాలగు డాక్టరు విరావతమ్మగారును ఆంగ్లములోను, శ్రీమతి గౌరి, శ్రీమతి మీనాక్షిసుందరము శివ అనువారు తమిళములోను మాతృశ్రీ గుణవైభవములను కొనియాడుచు ఉపన్యసించారు. వక్తృత్వపు పోటీలలో నెగిన నగరపాఠశాలల విద్యార్థినులకు బహుమనానము లిచ్చి, అధ్యక్షురాలుపన్యసించిన తర్వాత, శ్రీమతి సరిస్వతీ దేష్పాండేగారి కృతజ్ఞతాపదనోపచారముతో సభాకార్యక్రమము పూర్తి ఐనది.

తదనంతరము మఠములో భజన సంకీర్తనము కొంతసేపు ప్రవర్తిల్లినది.

ఆంధ్రప్రదేశ్మున స్వామిజీ శతతమ

జయంతులు - ఒంగోలు

శ్రీవివేకానందస్వామి శతజయంత్యుత్సవములు ఒంగోలు పట్టణంలో జనవరి 17 నుండి 20 వరకు కడువైభవంగా జరిగాయి. శ్రీస్వామి వివేకానందశతజయంత్యుత్సవ సమితివారు పై కార్యక్రమాన్ని నిర్వహించారు. నాలుగు దినముల సభలకు శ్రీస్వామి శివశంకరులు అధ్యక్షతవహించారు. 17-1-1963-వ తేది ఉదయం వేదప్రవచనం, గురుపూజలతో సభాకార్యక్రమం ప్రారంభమైంది. సాయంకాలం సభలో శ్రీ ఉప్పలపాటి సుబ్రహ్మణ్యంగారు స్వాగతవచనములు పలికారు. సభలో శ్రీ యుతులు చిల్లర భవానీశంకరరావు, తల్లా వర్ధుల కృత్తివాసరీధులు, శ్రీస్వామివారి జీవితాన్ని గురించి ఉపన్యసించారు. 18-1-1963 తేది సాయంకాలం సభలో సాహిత్యాచార్య శ్రీ వావిలాల సోమయాజులుగారు “స్వామి వివేకానందులు : భారతదేశం” అన్న విష

యంపై ఉపన్యసించారు. శ్రీస్వామివారు భారతీయులకందజేసిన దివ్యసందేశాన్ని శ్రీ సోమయాజులుగారు వివరించారు. 19-1-63 తేదీ సాయంకాలసభ శ్రీ శ్రీ శ్రీ మాతాజీ త్యాగీశానందులవారి మృదుమధుర నామ సంకీర్తనతో ప్రారంభమైంది. శ్రీ శ్రీ శ్రీ అను భవానందస్వాములవారు “శ్రీ వివేకానంద ఆదేశము” అన్న విషయంపై అనుభవపుర స్ఫురంగా, సోదాహరణంగా శ్రీస్వామివారి జీవితంనుండి అనేక ఘట్టాలు వినిపించారు. అనంతరం, శ్రీ శ్రీ శ్రీ మాతాజీ త్యాగీశానం దులవారు “శ్రీ వివేకానందరూపము” అన్న శీర్షికపై అతి మధురంగా ప్రసంగించారు. శ్రీ మాతాజీ శ్రోతలను భక్తిరసాంబుభిలో నోల లాడించి మీరాణాయిని స్మరింప జేశారు. 20-1-63 తేదీ సాయంకాలం, మహాపాధ్యాయ శ్రీ జమ్మలమడుక మాధవరామశర్మగారు “స్వామి వివేకానందులు; ఆధ్యాత్మికసాధన” అన్న విషయంపై గంభీరోపన్యాసంచేశారు. శ్రీ శర్మగారు సభలో సంస్కృతాంధభాషల్లో భాషలుగావించి శ్రోతలను మంత్రముగ్ధులను చేశారు. శ్రీరామకృష్ణ, వివేకానందులు కేవలం నరనారాయణులని, ఆధ్యాత్మికరంగంలో ఆ మహానీయులు భారతదేశానికి మహాత్తర సందేశాన్ని, దివ్యప్రబోధాన్ని కావించారని శ్రీ శర్మగారు పేర్కొన్నారు. అనంతరం, శ్రీమాన్ ఎక్కిరాల కృష్ణమాచార్యులు “శ్రీ వివేకానందదర్శనము” అనే విషయంపై ప్రసంగించారు. వైరాగ్యంతో కూడుకొన్న భారత దేశంలో వివేకానందుని ఆవిర్భావం, వివేక సూర్యోదయమేనని, వివేకానందునిలాంటి దివ్య మూర్తులు తిరిగి జన్మించాలని తాము ఆశిస్తున్నామని శ్రీమాన్ కృష్ణమాచార్యులు వాక్రుచ్చారు. తర్వాత గుంటూరు విజ్ఞానవర్ధన్

కళాపరిషద్విద్యార్థులు అతి మనోహరంగా గీతోపదేశము అను నాటిక ప్రదర్శించారు.

శ్రీవివేకానందస్వామివారి నిలుకెత్తు తైల చిత్రఫలకాన్ని చిత్రించి సమర్పించిన శ్రీ గట్టు పల్లి రామకృష్ణరావుగారిని శతజయంత్యుత్సవ సమితివారు మాతినవస్త్రాలతో సన్మానించారు. కళ, కళకోసంగాకుండా, భగవదారాధనకు వినియోగించవలసినదని, శ్రీ వివేకానందస్వామి లాంటి కారణజన్మల చిత్రాలను రచించి కళను సార్థకపరచుకొనవలసినదని శ్రీధారా రామ నాథశాస్త్రిగారు శిల్పి నాశీర్వదించారు.

అనంతరం, మంగళం, శ్రీ ఉప్పలపాటి సుబ్రహ్మణ్యంగారి వందనాదికంతో సభలు జరుప్రదంగా ముగిశాయి. ఇతి శివమ్.

శ్రీరామకృష్ణసేవాశ్రమము, చట్టతండ్ర

స్వామి వివేకానంద శతజయంతి ఉత్సవములు శ్రీరామకృష్ణ సేవాశ్రమమున గదు 17-1-1963 తేదీనుండి మూడు దినములు జరుపబడినవి. 17-1-1963 తేదీ ఉదయం శ్రీ వివేకానందుని సహస్రనామపూజతో కార్యక్రమము ప్రారంభించబడినది. శ్రీ జి. అప్పల స్వామిగారిచే గీతాపారాయణము కావించబడినది. శ్రీ జానికిస్వామిగారి భజనమండలి వారిచే ఏకాహం భజన జరుపబడినది. శ్రీ భద్రాచలం రామమూర్తిగారిచే భక్తుడు - ముక్తిపొందు విధానంగూర్చి ఉపన్యాసము గావించబడినది. శ్రీ జి. కామరాజు భాగవతులుగారిచే ‘భక్తనందనా’ కథా కాలక్షేపము కావించబడినది. పై మూడుదినములు, ఆరాధన, భజనలు, అన్నసంతర్పణ జరుపబడినవి. బ్రహ్మచారి శ్రీ అప్పారావు, అప్పయ్య స్వామి, శ్రీ చినలచ్చుమునాయుడుగార్ల యాజమాన్యమున పై కార్యక్రమములు జరుపబడినవి.

గ్రంథపరిచయం

[సమీక్షకు గ్రంథాలు పంపేవారు రెండేసి ప్రతులు పంపవలె అని మనవి]

శ త వ త్ర ము

క ర్త : శిరోమణి శ్రీ సన్నిధానము సూర్య నారాయణశాస్త్రిగారు, సంస్కృతోపన్యాసకులు, రిటైర్డ్. వేల 0-75. ప్రాప్తిస్థానము: గ్రంథకర్త, 44 జీరా, సికింద్రాబాదు.

ఈ ఘనకావ్యము రవీంద్రుని గీతాంజలి కనుకరణరూపము.

ఉపనిషత్సద్గుప్తును మనసారగ్రోలి, రామ మోహన, ద్వారకనాథ దేవేంద్రనాథ ప్రభృతుల ప్రబోధమును హృద్గత మొనరించుకొని, విశ్వజనీనదృష్టి నలవఱుచుకొని, కృత్తివాస చండిదాస జయదేవ ప్రభృతుల కృతులందలి పీయూషమును జుట్టి, జ్యోతిర్మయమైన వంగవైష్ణవ వాఙ్మయమునకు జేజీలుపాడి ప్రతీచీ మహాకవుల ఊహలను, నూతనపద సముదాయ ప్రయోగములను గ్రహించి, ప్రాచీన రచనావిధానముల ననుకరింపక, స్వకీయ హృదయగ్రంథనముననుసరించి, స్వతంత్రతైలినవలంబించి సౌందర్యోపాసన మొనరించి, రవీంద్రుడు తన్మయత్వముతో “గీతాంజలి”ని సృజించి, అపూర్వమగుకై నేతను వాద్యేనికి సమర్పించి యశస్విలకుడయ్యెను.—

శిరోమణి సూర్యనారాయణశాస్త్రిగారా “గీతాంజలి”ని పఠించి కాళిదాసు భవభూతి మున్నగు మహాకవుల కృతులందలి మహిమను మాధుర్యమును గ్రహించి, ఆంధ్రమున అద్భుతమగు కవిత్వమును వ్రాయనేర్చిన మహానీయులు. వీరి రచన నవనవోన్మేషమై వేలయును. అది గంభీరభావబంధురమై, సౌందర్యసందీపితమైయుండును. రవీంద్రునికృతికి అను

కరణమనుడు, అనుసరణమనుడు — ఇందలి భావశబ్దలత ఎట్టిదో పరిశీలింపుడు :

“గీ. కన్నుఁ దెలిదమ్ములును, మనఃకై రవంబు నడుగుఁదామరదోయియు. హస్తకోక నదము, లివ్వన్నిగలిపి దండగనుగ్రుచ్చి, త్వత్పదంబుల సర్పించువాడదేవ”

“గీ. అల్ల శంపాలతా ప్రగ్రహములతోడ వారిపాహాశ్వములఁ గట్టఁబడిన దివ్య రథముపై నెక్కి యూరేఁగఁరమ్ముమూర్తి దివ్య తేజస్వి గనుఁగొంటిఁదృష్టిఁగంటి”

“పద్యముల్ కావు నీపాదముల్ నామనో భ్రమరంబునకుఁ జంపకములుగాని

వనజారిగాఁడు నీవదనంబు నానేత్ర

కువలద్యయికిని సవితగాని

సుమ వృష్టిగాదు నీ చూడ్కులనుండి నా

పయిరాలునది బాణపటలిగాని

అమృతంబుగాదు నీ హాసచంద్రికనన్నుఁ

గనుకాలమున విపాకరముగాని”

“ఈమహాజ్యోతి యెచ్చటి దెంతమధుర మెంతహృదయంగమంబయి యింపునింపు ? తావనీతనూవల్లి కా వితాన

పూరమా? కాక త్వత్కృపాక్షీరసింధు

దవశభంగములా? కాక తావకమగు

సరస రమణీయమందహాసంబా? చెప్పును.”

ఇందలి పద్యములన్నియు నిట్లే రసబంధురములై యున్నవి. కవితావిభూతి ఎట్టిదో గ్రహింపదలచినవా రీ పద్యములను సదా పఠింతురు గాక!

—జొన్నలగడ్డ సత్యనారాయణమూర్తి

శ్రీ వివేకానందస్వామి శతతమ జయంతి ప్రచురణములు

ఆంధ్రపాఠకులకు అమూల్యతరుణము

శ్రీవివేకానంద సంపూర్ణగ్రంథావళి

ప్రతిభోజ్యులైన ఆంధ్రవందీతులచే ఆంధ్రీకరింపబడి 10 సంపుటలుగా ప్రకటింపబడుతున్నది. ప్రతిసంపుటంతోను దాదాపు 500 పుట లుంటాయి. ఖరీదు:- అట్టబైండుసెట్టు రు. 50 లు. కాలికోబైండుసెట్టు రు. 85 లు. పోస్టేజీ ప్రత్యేకం.

స్వామిజిసందేశం మాతృదేశభక్తిభరితం, ప్రాణప్రదం, ఆత్మోత్తేజకరం, విశ్వజనీనం. అది సమగ్రంగా ఆంధ్రమహాజనులకు అందడం ఇదే మొదటిసారి. స్వామిజీది దివ్యదృష్టి, ఆయన అమోఘ పరిష్కారవిధానం సూచింపని ముఖ్యసమస్య అంటూలేదు. ఆయన గ్రంథావళిని చదివినవారికి ఉత్సాహమును ఉదాత్తతయున్నాకలుగక తప్పదు.

వివరములు :

మొదటి సంపుటము	: 575 పుటలు	అట్టబైండు రూ. 5/-	క్యాలికో రూ. 6-50
రెండవ సంపుటము	: 553 ,,	రూ. 5/-	,, రూ. 6-50
మూడవ సంపుటము	: 586 ,,	రూ. 5/-	,, రూ. 6-50
నాల్గవ సంపుటము	: 592 ,,	రూ. 5/-	,, రూ. 6-50
అయిదవ సంపుటము	: 544 ,,	రూ. 5/-	,, రూ. 6-50
ఆఱవ సంపుటము	: 585 ,,	రూ. 5/-	,, రూ. 6-50

విలాసము :

మేనేజరు,

శ్రీ రామ కృష్ణ మఠము

మైలాపూరు : : మద్రాసు - 4

మన దృఢ నిశ్చయాన్ని మరియొక పర్యాయం ధృవపరచడానికి మంచి తరుణం ఇదే

దురాక్రమణదారులను ప్రతిఘటించడానికి మన దృఢ నిశ్చయాన్ని ఈనాడు మరియొక పర్యాయం ధృవపరచుదాం. మీ అప్రమత్తతను, దృఢ నిశ్చయాన్ని సడలనీయకండి — ఏమంటే ఇది మీ యుద్ధం. సత్వర చర్యకు ఇప్పుడే నడుం కట్టండి. దేశ సేవకు జాతీయ సేవా సంస్థలలో ఐచ్ఛికముగా జేరండి ● అనవసరపు ఖర్చులను తగ్గించి, దుబారామీద దండెత్తండి ● ఆహారం, దుస్తులూ అమూల్యమైనవి. వాటిని పాడుచేయకండి ● కాలమూ అమూల్యమైనదే. ఎన్ని గంటలు పని చేశాం అని లెక్కపెట్టకుండా ఏమి పొందినాం అనే ప్రశ్నించుకోండి ● మీ బాధ్యతలను మీరు నిర్వహించండి. అన్ని విషయాలలోనూ, ఎల్లవేళలా క్రమశిక్షణతో వర్తించండి.

మత్తతతో

వుండండి—

దేశ రక్షణ

సన్నాహములో

పాల్గొనండి



నూతన ముద్రణము!

ఇప్పుడే వెలువడినది!!

షి కా గో న గ రో ప న్నా స ము లు

(శ్రీమద్వివేకానందస్వామి ప్రణీతము)

అమెరికాయందలి షి కాగోనగరమున జరిగిన విశ్వమతమహాసభయందు శ్రీమద్వివేకానందస్వామి యొసగిన యుపన్యాసము లిందు పొందుపరుపబడియున్నవి. సనాతనమతమును గూర్చిన సమస్తవిషయములు నిందు సులభసుందరమగు భాషయందు వివరింపబడియున్నవి. ఆనశ్చకమగుచోట్ల ప్రమాణవచనములు, వాని టిప్పణులు పాదదీపికలయందు క్రోడీకరింపబడియున్నవి!!

96 పుటలు

అక్షరకమగు అయిదవ కూర్పు

వెల : రూ. 0.50

శ్రీ శారదా ప్రసంగములు

తృతీయ ముద్రణము

అనువాదకులు : కీ. శే. వెదురుమాడి వేంకటకృష్ణరావుగారు, బి. ఏ.

శ్రీరామకృష్ణుని సహధర్మచారిణియు, ఆదర్శసతియు, ఆదర్శయోగినియు, ఆదర్శమాతయునగు శ్రీ శారదాదేవి భక్తులతో నొనర్చిన దివ్యసంభాషణలు! తేటతెనుగున రచింపబడియున్నవి.

346 పుటలు

వెల : రూ. 3.00

శ్రీ కృష్ణ వాణి

సంకలనకర్త : శ్రీమచ్ఛుద్ధనత్వానందస్వామి

అనువాదకులు : శ్రీ నేలటూరి భక్తవత్సలముగారు

పూర్ణావతారుడని ప్రసిద్ధిగన్న శ్రీకృష్ణుని సందేశమునందలి ముఖ్యాంశములు శ్రీమద్భగవద్గీతా భాగవతములనుండి ఏర్పి కూర్చి విడివిడిగా సులభశైలియందు ముద్రింపబడియున్నవి. నిత్యపారాయణయోగ్యమగు సూక్తిసుమమాల! ఆకర్షకమగు శ్రీకృష్ణుని త్రివర్ణముఖచిత్రముగలది!

(114 + 8 పుటలు)

మొదటి కూర్పు

వెల : రూ. 0.40